



**ព្រះរាជក្រម  
យើង**

នស/រកម/១១២១/ ០ ១៤

<b>វង្សសីលា</b>	
<b>ចល</b>	លេខ ២១៣១ ថ្ងៃទី ៣១/១១ ឆ្នាំ ២០២១ ម៉ោង ៦:១០ បញ្ជូនទៅ រ. ជ

**ព្រះករុណាព្រះបាទសម្តេចព្រះបរមនាថ នរោត្តម សីហមុនី**  
**សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ**  
**ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា**  
**ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

**ប្រកាសឱ្យប្រើ**

ច្បាប់ស្តីពីភាពជាដៃគូរវាងរដ្ឋនិងឯកជន ដែលរដ្ឋសភាបានអនុម័តកាលពីថ្ងៃទី២៥ ខែតុលា ឆ្នាំ២០២១ នាសម័យប្រជុំរដ្ឋសភាលើកទី៦ នីតិកាលទី៦ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី២ ខែវិច្ឆិកា ឆ្នាំ២០២១ នាសម័យប្រជុំជាវិសាមញ្ញនីតិកាលទី៤ ហើយដែលមានសេចក្តីទាំងស្រុងដូចតទៅ៖



ច្បាប់  
ស្តីពី

ភាពជាដៃគូរវាងរដ្ឋនិងឯកជន



# ជំពូកទី១ បទប្បញ្ញត្តិទូទៅ

## មាត្រា ១ .-

ច្បាប់នេះមានគោលបំណងលើកកម្ពស់ការគ្រប់គ្រងយន្តការភាពជាដៃគូរវាងរដ្ឋនិងឯកជនសរសេរជាអក្សរកាត់ថា ក.រ.ជ. ក្នុងការរៀបចំ និងអនុវត្តគម្រោងហេដ្ឋារចនាសម្ព័ន្ធសាធារណៈ និងគម្រោងសេវាសាធារណៈប្រកបដោយប្រសិទ្ធភាព ស័ក្តិសិទ្ធភាព ចីរភាព តម្លាភាព គណនេយ្យភាព និងយុត្តិធម៌ ដើម្បីជាឧត្តមប្រយោជន៍ដល់ការអភិវឌ្ឍសេដ្ឋកិច្ចនិងសង្គម នៅព្រះរាជាណាចក្រកម្ពុជា ដោយ៖

- កំណត់ស្ថាប័នមានសមត្ថកិច្ចសម្រាប់គ្រប់គ្រងនិងអនុវត្តគម្រោងក.រ.ជ. ជាលក្ខណៈប្រព័ន្ធ
- បង្កើតក្របខ័ណ្ឌដើម្បីអភិវឌ្ឍ អនុវត្ត គ្រប់គ្រង និងតាមដានត្រួតពិនិត្យគម្រោងក.រ.ជ.
- បង្កើតវិធាន វិធីសាស្ត្រ នីតិវិធី និងរចនាសម្ព័ន្ធសម្រាប់គ្រប់គ្រងនិងអនុវត្តកិច្ចលទ្ធកម្ម ក្នុងក្របខ័ណ្ឌគម្រោងក.រ.ជ.
- កំណត់យន្តការគាំទ្រផ្នែកហិរញ្ញវត្ថុ និងការលើកទឹកចិត្តវិនិយោគសម្រាប់គម្រោងក.រ.ជ.។

## មាត្រា ២ .-

ច្បាប់នេះមានវិសាលភាពអនុវត្តចំពោះការគ្រប់គ្រងលើការអភិវឌ្ឍនិងការអនុវត្តគម្រោងក.រ.ជ. ក្នុងវិស័យមានលក្ខណសម្បត្តិគ្រប់គ្រាន់ស្របតាមមាត្រា៨នៃច្បាប់នេះ ដើម្បីអភិវឌ្ឍហេដ្ឋារចនាសម្ព័ន្ធសាធារណៈនិង/ឬផ្តល់សេវាសាធារណៈ។

## មាត្រា ៣ .-

វាក្យសព្ទសំខាន់ៗដែលប្រើប្រាស់នៅក្នុងច្បាប់នេះ ត្រូវបានកំណត់និយមន័យដូចមាននៅក្នុងសម្ភាសក្រមដែលជាឧបសម្ព័ន្ធនៃច្បាប់នេះ។

# ជំពូកទី២ ស្ថាប័នមានសមត្ថកិច្ច

## មាត្រា ៤ .-

ក្រសួងសេដ្ឋកិច្ចនិងហិរញ្ញវត្ថុជាស្ថាប័នមានសមត្ថកិច្ចក្នុងការដឹកនាំនិងគ្រប់គ្រងយន្តការព្រះរាជាណាចក្រកម្ពុជា ដែលមានតួនាទីនិងភារកិច្ចជាអាទិ៍៖

ក្រសួងសេដ្ឋកិច្ចនិងហិរញ្ញវត្ថុជា "ប្រកចេញចូលតែមួយ" របស់រាជរដ្ឋាភិបាល ក្នុងការទទួលបន្ទុកគ្រប់គ្រងគម្រោងក.រ.ជ. ក្នុងគ្រប់ដំណាក់កាលនៃវដ្តគម្រោង។



*(Handwritten mark)*

២- ស្នើឡើងនូវគោលនយោបាយអភិវឌ្ឍន៍យន្តការក.រ.ជ. និងដឹកនាំការរៀបចំបទប្បញ្ញត្តិ នីតិវិធីគ្រប់គ្រងប្រតិបត្តិការនិងលិខិតបទដ្ឋានពាក់ព័ន្ធនឹងការរៀបចំអភិវឌ្ឍន៍គ្រប់គ្រងគម្រោង ក.រ.ជ. ជាមួយស្ថាប័នសាមី។

៣- រៀបចំគោលការណ៍ណែនាំស្តីពីការគ្រប់គ្រងហានិភ័យរបស់គម្រោងក.រ.ជ.ដែលមាន សង្គតិភាពជាមួយក្របខ័ណ្ឌរួមសម្រាប់គ្រប់គ្រងយន្តការក.រ.ជ.។

៤- ពិនិត្យនិងអនុម័តសំណើគម្រោងដែលមានលក្ខណសម្បត្តិគ្រប់គ្រាន់ អនុវត្តតាមយន្តការ ក.រ.ជ. ដោយផ្អែកលើលក្ខណវិនិច្ឆ័យពាក់ព័ន្ធ។

៥- ពិនិត្យលើការបែងចែកការទទួលបន្ទុកហានិភ័យនៃគម្រោងក.រ.ជ. រវាងរដ្ឋនិងដៃគូ ឯកជន ដើម្បីធានាអនុលោមភាពជាមួយនិងច្បាប់និងបទប្បញ្ញត្តិជាធរមាននៃព្រះរាជាណាចក្រ កម្ពុជា និងដើម្បីធានាចីរភាពហិរញ្ញវត្ថុសាធារណៈ។

៦- ពិនិត្យនិងផ្តល់យោបល់លើកាតព្វកិច្ចហិរញ្ញវត្ថុសាធារណៈ និងការគាំទ្រពីរដ្ឋសម្រាប់ គម្រោងក.រ.ជ.។

៧- ពិនិត្យនិងផ្តល់យោបល់លើកិច្ចសន្យាក.រ.ជ. និងកិច្ចព្រមព្រៀងពាក់ព័ន្ធនឹងការអនុវត្ត គម្រោងក.រ.ជ.។

៨- សហការជាមួយស្ថាប័នសាមីនិងស្ថាប័នពាក់ព័ន្ធដើម្បីពិនិត្យនិងតាមដានកាតព្វកិច្ច និងសមិទ្ធកម្មនៃការអនុវត្តគម្រោង ដូចមានចែងក្នុងកិច្ចសន្យាក.រ.ជ.។

៩- ពិនិត្យនិងអនុម័តលើសំណើរៀបចំកញ្ចប់ថវិកាប្រចាំឆ្នាំរបស់ស្ថាប័នសាមីពាក់ព័ន្ធនឹង កាតព្វកិច្ចហិរញ្ញវត្ថុសាធារណៈនិងការគាំទ្រពីរដ្ឋដែលរាជរដ្ឋាភិបាលបានសន្យាបំពេញក្រោម ក្របខ័ណ្ឌគម្រោងក.រ.ជ.។

១០- រៀបចំរបាយការណ៍ប្រចាំឆ្នាំអំពីបច្ចុប្បន្នភាពនៃកាតព្វកិច្ចហិរញ្ញវត្ថុសាធារណៈដែល រាជរដ្ឋាភិបាលបានសន្យាបំពេញក្នុងកិច្ចសន្យាក.រ.ជ.។

១១- រៀបចំថវិកា គ្រប់គ្រង និងប្រតិបត្តិការ សម្រាប់មូលនិធិអភិវឌ្ឍន៍គម្រោង។  
១២- រៀបចំថវិកា គ្រប់គ្រង និងប្រតិបត្តិការ សម្រាប់មូលនិធិបំពេញផលហិរញ្ញវត្ថុ។

**មាត្រា ៥ .-**

ក្រសួងសេដ្ឋកិច្ចនិងហិរញ្ញវត្ថុត្រូវមានអគ្គនាយកដ្ឋានមួយជាសេនាធិការក្នុងការដឹកនាំនិង គ្រប់គ្រងយន្តការក.រ.ជ. នៅព្រះរាជាណាចក្រកម្ពុជា។ ការរៀបចំនិងការប្រព្រឹត្តទៅនៃអគ្គនាយកដ្ឋាននេះ ត្រូវតំណាងដោយអនុក្រឹត្យ។



ស្ថាប័នសាមីជាស្ថាប័នមានសមត្ថកិច្ចក្នុងការអភិវឌ្ឍគម្រោងនិង/ឬការបំពេញតួនាទីជា ម្ចាស់កិច្ចសន្យាក.រ.ជ. ជាមួយនិងដៃគូឯកជន ដែលមានតួនាទីនិងភារកិច្ចជាអាទិ៍៖

100

១- ធ្វើអត្តសញ្ញាណកម្មនិងអាទិភាពនីយកម្មគម្រោងនៅក្នុងវិស័យឬជនសមត្ថកិច្ចរបស់ខ្លួន និងរៀបចំសំណើសុំក្រសួងសេដ្ឋកិច្ចនិងហិរញ្ញវត្ថុ ពិនិត្យជ្រើសរើសនិងសម្រេចកំណត់សំណើគម្រោងនោះ ជាគម្រោងមានលក្ខណសម្បត្តិគ្រប់គ្រាន់ ដូចបានកំណត់នៅក្នុងមាត្រា៨នៃច្បាប់នេះ។

២- ជ្រើសរើសនិងគ្រប់គ្រងទីប្រឹក្សាគាំទ្រដល់ការរៀបចំអភិវឌ្ឍនិងការអនុវត្តគម្រោងក.រ.ជ.។

៣- អនុវត្តឬត្រួតពិនិត្យលើការអនុវត្តការសិក្សាសមិទ្ធិលទ្ធភាពបឋមនិងពេញលេញ រួចពិនិត្យនិងផ្តល់ការឯកភាពទៅលើរបាយការណ៍លទ្ធផលនៃការសិក្សានោះ។

៤- លើកសំណើទៅក្រសួងសេដ្ឋកិច្ចនិងហិរញ្ញវត្ថុដើម្បីពិនិត្យលើលទ្ធផលនៃការសិក្សាសមិទ្ធិលទ្ធភាព មុននឹងបន្តនីតិវិធីជាធរមាន។

៥- ដឹកនាំក្រុមការងាររបស់រាជរដ្ឋាភិបាលអនុវត្តកិច្ចលទ្ធកម្មជ្រើសរើសដៃគូឯកជន ដែលនឹងត្រូវអនុវត្តកិច្ចសន្យាក.រ.ជ.។

៦- ដឹកនាំក្រុមការងាររបស់រាជរដ្ឋាភិបាលចរចាលើសេចក្តីព្រាងកិច្ចសន្យាក.រ.ជ. និងចុះហត្ថលេខាលើកិច្ចសន្យាក.រ.ជ. ក្នុងនាមជាតំណាងរបស់រាជរដ្ឋាភិបាល។

៧- គ្រប់គ្រងនិងអនុវត្តកាតព្វកិច្ចរបស់ខ្លួនដូចមានចែងនៅក្នុងកិច្ចសន្យាក.រ.ជ.។

៨- លើកសំណើរៀបចំកញ្ចប់ថវិកាប្រចាំឆ្នាំទៅក្រសួងសេដ្ឋកិច្ចនិងហិរញ្ញវត្ថុ ពាក់ព័ន្ធនឹងកាតព្វកិច្ចហិរញ្ញវត្ថុសាធារណៈនិងការគាំទ្រពីរដ្ឋដែលរាជរដ្ឋាភិបាលបានសន្យាបំពេញ ក្រោមក្របខ័ណ្ឌគម្រោងក.រ.ជ.។

៩- តាមដានត្រួតពិនិត្យនិងវាយតម្លៃលើការអនុវត្តនិងប្រតិបត្តិការគម្រោងក.រ.ជ. ទាំងមូល។ ស្ថាប័នសាមីត្រូវអនុវត្តតួនាទីនិងភារកិច្ចដូចមានចែងក្នុងកថាខណ្ឌ១ខាងលើ ដោយគោរពតាមគោលការណ៍ដូចខាងក្រោម៖

១- ត្រូវអនុវត្តសិទ្ធិនិងបំពេញភារកិច្ច ក្រោមក្របខ័ណ្ឌគម្រោងក.រ.ជ. ប្រកបដោយសុចរិតភាពនិងដោយអនុលោមតាមច្បាប់និងលិខិតបទដ្ឋានគតិយុត្តជាធរមាននៃព្រះរាជាណាចក្រកម្ពុជា និងស្របតាមខនិងលក្ខខណ្ឌនៃកិច្ចសន្យាក.រ.ជ.។

២- ត្រូវទទួលខុសត្រូវដោយផ្ទាល់លើការស្នើសុំថវិកាសម្រាប់ចំណាយលើការរៀបចំការអនុវត្ត ការតាមដាន និងការត្រួតពិនិត្យគម្រោងក.រ.ជ.។

### ជំពូកទី៣

### សិទ្ធិចុះកិច្ចសន្យានិងលក្ខណសម្បត្តិគ្រប់គ្រាន់នៃគម្រោង ក.រ.ជ.



ស្ថាប័នសាធារណៈដែលមានសិទ្ធិចុះកិច្ចសន្យាក.រ.ជ. ក្នុងនាមជាស្ថាប័នសាមី រួមមានស្ថាប័ន អង្គភាពសាធារណៈប្រហាក់ប្រហែល គ្រឹះស្ថានសាធារណៈរដ្ឋបាល សហគ្រាស

*(Handwritten mark)*

សាធារណៈ និងរដ្ឋបាលថ្នាក់ក្រោមជាតិ។ ស្ថាប័នសាធារណៈទាំងនេះមានសិទ្ធិចុះកិច្ចសន្យាភ.រ.ជ. ដែលស្ថិតក្រោមដែនសមត្ថកិច្ចរបស់ខ្លួនស្របតាមច្បាប់និងលិខិតបទដ្ឋានគតិយុត្តជាធរមាន។

បុគ្គលដែលមានសិទ្ធិទទួលការជ្រើសរើសនិងចុះកិច្ចសន្យាភ.រ.ជ. ក្នុងនាមជាដៃគូឯកជន ដោយអនុលោមតាមជំពូកទី៦នៃច្បាប់នេះត្រូវបានកំណត់ដូចខាងក្រោម៖

- ១- ក្រុមហ៊ុនដែលបានចុះបញ្ជីស្របតាមច្បាប់នៃព្រះរាជាណាចក្រកម្ពុជា។
- ២- ក្រុមហ៊ុនពាណិជ្ជកម្មបរទេសដែលបានចុះបញ្ជីស្របតាមច្បាប់បរទេស។
- ៣- សហគ្រាសសាធារណៈដែលមិនមែនជាស្ថាប័នសាមី និងដែលទទួលបានប្រតិភូកម្មអំណាចស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។

បុគ្គលដូចមានចែងក្នុងចំណុច២ ក្នុងកថាខណ្ឌ២ខាងលើ ដែលបានចុះកិច្ចសន្យាភ.រ.ជ. និងដែលមិនមានកាតព្វកិច្ចបង្កើតក្រុមហ៊ុនមានគោលបំណងពិសេសដូចមានចែងក្នុងមាត្រា២២ នៃច្បាប់នេះ ត្រូវមកចុះបញ្ជីស្របតាមច្បាប់នៅក្នុងព្រះរាជាណាចក្រកម្ពុជា។

**មាត្រា ៨ .-**

វិស័យមានលក្ខណសម្បត្តិគ្រប់គ្រាន់ដែលពាក់ព័ន្ធនឹងការសាងសង់និង/ឬការផ្គត់ផ្គង់ សេវាសម្រាប់គម្រោងភ.រ.ជ.រួមមាន៖

- ហេដ្ឋារចនាសម្ព័ន្ធនិងសេវាសាធារណៈបម្រើដល់វិស័យដឹកជញ្ជូននិងវិស័យកសិកម្មមានជាអាទិ៍ផ្លូវថ្នល់ ស្ពាន ផ្លូវដែក អាកាសយានដ្ឋាន កំពង់ផែ ចំណតសាធារណៈ និងព្រែកដឹក
- ហេដ្ឋារចនាសម្ព័ន្ធប្រៃសណីយ៍ ទូរគមនាគមន៍ បច្ចេកវិទ្យាព័ត៌មាន និងបច្ចេកវិទ្យាឌីជីថល
- ការផលិត ការបញ្ជូន និងការចែកចាយថាមពលអគ្គិសនី បំពង់បង្ហូរប្រេងនិងឧស្ម័ន និងសេវាសាធារណៈផ្សេងទៀត ក្នុងវិស័យរ៉ែនិងថាមពល
- ហេដ្ឋារចនាសម្ព័ន្ធផ្គត់ផ្គង់ទឹកស្អាតនិងអនាម័យ ប្រព័ន្ធលូ ប្រព័ន្ធបង្ហូរទឹក ប្រព័ន្ធបូមស្ដារប្រព្រឹត្តិកម្មទឹកកខ្វក់ ការគ្រប់គ្រងសំណល់ និងសេវាសាធារណៈផ្សេងទៀតបម្រើឱ្យកិច្ចការពារបរិស្ថាន
- ហេដ្ឋារចនាសម្ព័ន្ធនិងសេវាសាធារណៈពាក់ព័ន្ធនឹងវិស័យសុខាភិបាល វិស័យអប់រំ វិស័យការងារនិងបណ្តុះបណ្តាលវិជ្ជាជីវៈ វិស័យទេសចរណ៍ វិស័យវប្បធម៌និងសិល្បៈ វិស័យកីឡា និងលំនៅឋានសង្គម
- ហេដ្ឋារចនាសម្ព័ន្ធពាក់ព័ន្ធនឹងវិស័យឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍មានជាអាទិ៍តំបន់សេដ្ឋកិច្ចពិសេស សួនបណ្តុំឧស្សាហកម្មធុនតូចនិងមធ្យម និងសួនបច្ចេកវិទ្យានិងនវានុវត្តន៍

ហេដ្ឋារចនាសម្ព័ន្ធពាក់ព័ន្ធនឹងសេវាមន្ទីរពិសោធន៍ ការគាំទ្រការកែច្នៃ ការរក្សាផលិតផល និងការផ្គត់ផ្គង់ពាណិជ្ជកម្ម  
ហេដ្ឋារចនាសម្ព័ន្ធនិងសេវាសាធារណៈពាក់ព័ន្ធនឹងវិស័យកសិកម្មនិងប្រព័ន្ធធារាសាស្ត្រ  
ហេដ្ឋារចនាសម្ព័ន្ធនិងសេវាសាធារណៈផ្សេងទៀតដែលច្បាប់ដោយឡែកអនុញ្ញាត។



**មាត្រា ៩ .-**

ការធ្វើអត្តសញ្ញាណកម្មនិងការជ្រើសរើសគម្រោងក.រ.ជ. ដែលមានលក្ខណសម្បត្តិគ្រប់គ្រាន់ ត្រូវបំពេញតាមលក្ខណវិនិច្ឆ័យទាំងអស់ដូចខាងក្រោម៖

- ១- ការរៀបចំនិងអនុវត្តគម្រោងនោះ ត្រូវស្ថិតនៅក្រោមការទទួលខុសត្រូវនិងក្នុងដែនសមត្ថកិច្ចរបស់ស្ថាប័នសាមី។
  - ២- គម្រោងនោះត្រូវមានគោលដៅក្នុងការអភិវឌ្ឍហេដ្ឋារចនាសម្ព័ន្ធសាធារណៈនិង/ឬការផ្តល់សេវាសាធារណៈ នៅក្នុងវិស័យដែលមានលក្ខណសម្បត្តិគ្រប់គ្រាន់។
  - ៣- គម្រោងនោះត្រូវមានលទ្ធភាពបែងចែកការទទួលបន្ទុកហានិភ័យនៃគម្រោងរវាងរដ្ឋនិងដៃគូឯកជន ដើម្បីឱ្យមានផលចំណេញតាមគោលការណ៍តម្លៃនៃលុយ។
  - ៤- គម្រោងនោះត្រូវមានសក្តានុពលក្នុងការទាក់ទាញធនធានពីវិស័យឯកជន ដើម្បីឱ្យមានមូលដ្ឋានក្នុងការធ្វើវិចារណកម្មចំណាយធនធានសាធារណៈសម្រាប់ការរៀបចំអភិវឌ្ឍគម្រោង។
  - ៥- គម្រោងនោះត្រូវមានរយៈពេលប្រតិបត្តិការយ៉ាងតិច៥(ប្រាំ)ឆ្នាំ និងអាចផ្តល់សេវាកម្មដល់អ្នកប្រើប្រាស់ប្រកបដោយស្ថិរភាពនិងចីរភាព ក្នុងអាយុកាលទាំងស្រុងនៃគម្រោងក្រោមក្របខ័ណ្ឌកិច្ចសន្យាក.រ.ជ.។
- គោលការណ៍ណែនាំនៃការធ្វើអត្តសញ្ញាណកម្មនិងការជ្រើសរើសគម្រោងក.រ.ជ. ត្រូវកំណត់ដោយរាជរដ្ឋាភិបាល។

**ជំពូកទី៤  
វដ្តនៃគម្រោងក.រ.ជ.**

**មាត្រា ១០ .-**

វដ្តនៃគម្រោងក.រ.ជ. ផ្តួចផ្តើមដោយរដ្ឋ ត្រូវបានកំណត់ដូចខាងក្រោម៖

- ១- ការធ្វើអត្តសញ្ញាណកម្មគម្រោង : ស្ថាប័នសាមីត្រូវធ្វើអត្តសញ្ញាណកម្មគម្រោងដែលមានសក្តានុពលក្នុងការរៀបចំអភិវឌ្ឍនិងអនុវត្តតាមយន្តការក.រ.ជ.។
- ២- ការជ្រើសរើសគម្រោង : ស្ថាប័នសាមីដែលមានបំណងរៀបចំអភិវឌ្ឍនិងអនុវត្តគម្រោងក.រ.ជ. ត្រូវវាយតម្លៃសក្តានុភាពនិងអាទិភាពនៃគម្រោងនោះ មុននឹងរៀបចំសំណើសុំប្រើប្រាស់ប្រកបដោយស្ថិរភាពនិងចីរភាព ជ្រើសរើស និងសម្រេចកំណត់សំណើគម្រោង ជាគម្រោងមានលក្ខណសម្បត្តិគ្រប់គ្រាន់និងដាក់បញ្ចូលសំណើគម្រោងនោះទៅក្នុងបញ្ជីគម្រោងអាទិភាពក្នុងក្របខ័ណ្ឌ



*(Handwritten mark)*

គម្រោង ក.រ.ជ.។ ការវាយតម្លៃគម្រោងដោយស្ថាប័នសាមីនិងការជ្រើសរើសសំណើគម្រោងដោយ  
ក្រសួងសេដ្ឋកិច្ចនិងហិរញ្ញវត្ថុ ត្រូវផ្អែកទៅលើលក្ខណវិនិច្ឆ័យ ដូចមានចែងក្នុងមាត្រា៩នៃច្បាប់នេះ។

៣- ការរៀបចំអភិវឌ្ឍគម្រោង : ស្ថាប័នសាមីដែលមានសមត្ថកិច្ចក្នុងវិស័យពាក់ព័ន្ធនឹងគម្រោង  
មានលក្ខណសម្បត្តិគ្រប់គ្រាន់ ត្រូវចាត់ចែងឱ្យមានការសិក្សាសមិទ្ធិលទ្ធភាពនៃគម្រោងនោះ។

៤- ការអនុម័តគម្រោង : ប្រសិនបើស្ថាប័នសាមីឯកភាពតាមលទ្ធផលនៃការសិក្សា  
សមិទ្ធិលទ្ធភាពគម្រោង ស្ថាប័នសាមីត្រូវលើកសំណើទៅក្រសួងសេដ្ឋកិច្ចនិងហិរញ្ញវត្ថុដើម្បីពិនិត្យ  
មុននឹងបន្តនីតិវិធីជាធរមាន។

៥- កិច្ចលទ្ធកម្ម : បន្ទាប់ពីការអនុម័តលើគម្រោង ស្ថាប័នសាមីត្រូវអនុវត្តកិច្ចលទ្ធកម្ម ដូចមាន  
ចែងក្នុងជំពូកទី៦នៃច្បាប់នេះ ដើម្បីជ្រើសរើសបេក្ខភាពដែលគួរឯកជនក្នុងការអនុវត្តគម្រោងក.រ.ជ.។

៦- ការចរចាលើកិច្ចសន្យាក.រ.ជ. : បន្ទាប់ពីការជ្រើសរើសបេក្ខភាពដែលគួរឯកជនហើយ  
ស្ថាប័នសាមីត្រូវដឹកនាំក្រុមការងាររបស់រាជរដ្ឋាភិបាល ក្នុងការចរចាលើខនិងលក្ខខណ្ឌនៃសេចក្តីព្រាង  
កិច្ចសន្យាក.រ.ជ.។

៧- ការអនុម័តលើសេចក្តីព្រាងចុងក្រោយនៃកិច្ចសន្យាក.រ.ជ. : បន្ទាប់ពីការចរចាលើ  
សេចក្តីព្រាងកិច្ចសន្យាក.រ.ជ. ត្រូវបានបញ្ចប់ ស្ថាប័នសាមីត្រូវស្នើសុំការសម្រេចអនុម័តពីរាជរដ្ឋាភិបាល  
លើសេចក្តីព្រាងចុងក្រោយនៃកិច្ចសន្យាក.រ.ជ. បន្ទាប់ពីក្រសួងសេដ្ឋកិច្ចនិងហិរញ្ញវត្ថុបានឯកភាព  
ជាគោលការណ៍ដូចមានចែងក្នុងចំណុច២ កថាខណ្ឌ១ ក្នុងមាត្រា២១នៃច្បាប់នេះ។

៨- ការចុះហត្ថលេខាលើកិច្ចសន្យាក.រ.ជ. : ស្ថាប័នសាមីដែលទទួលបានប្រតិភូកម្មអំណាច  
ស្របតាមច្បាប់និងលិខិតបទដ្ឋានគតិយុត្តជាធរមាន ក្នុងនាមជាកាតិរដ្ឋនិងដែលគួរឯកជនត្រូវចុះ  
ហត្ថលេខាលើកិច្ចសន្យាក.រ.ជ. ដោយមានការចុះហត្ថលេខារបស់ក្រសួងសេដ្ឋកិច្ចនិងហិរញ្ញវត្ថុ។

៩- ការអនុវត្តនិងគ្រប់គ្រងកិច្ចសន្យាក.រ.ជ. :

ក- ដែលគួរឯកជនត្រូវទទួលខុសត្រូវជាចម្បង ចំពោះការរៀបចំហិរញ្ញប្បទាន ការរចនា  
ប្លង់វិស្វកម្មលម្អិតការអនុវត្តកិច្ចលទ្ធកម្មជ្រើសរើសអ្នកម៉ៅការ ការងារសាងសង់ ការងារប្រតិបត្តិការ  
និង/ឬការងារថែទាំ ដោយស្របតាមខនិងលក្ខខណ្ឌដូចមានចែងក្នុងកិច្ចសន្យាក.រ.ជ. និងអនុលោម  
តាមបទប្បញ្ញត្តិក្នុងជំពូកទី៩នៃច្បាប់នេះ។

ខ- ស្ថាប័នសាមីត្រូវគ្រប់គ្រង តាមដាន និងរៀបចំរបាយការណ៍អំពីការអនុវត្ត  
កិច្ចសន្យាក.រ.ជ. ដែលខ្លួនបានចុះហត្ថលេខា ដោយអនុលោមតាមមាត្រា៤០នៃច្បាប់នេះ។

នីតិវិធីគ្រប់គ្រងប្រតិបត្តិការរួមសម្រាប់គម្រោងក.រ.ជ. ត្រូវកំណត់ដោយរាជរដ្ឋាភិបាល។



ស្ថាប័នសាមីអាចប្រើប្រាស់សេវាទីប្រឹក្សាដើម្បីគាំទ្រការងាររៀបចំអភិវឌ្ឍនិងវាយតម្លៃគម្រោង  
កិច្ចលទ្ធកម្មជ្រើសរើសដែលគួរឯកជននិងការងារពាក់ព័ន្ធផ្សេងទៀត។ ការទូទាត់ថ្លៃសេវាកម្មរបស់

ទីប្រឹក្សាអាចប្រើប្រាស់ថវិកាថ្នាក់ជាតិ ថវិកាថ្នាក់ក្រោមជាតិ ថវិកាគ្រឹះស្ថានសាធារណៈរដ្ឋបាល ថវិកាសហគ្រាសសាធារណៈ មូលនិធិអភិវឌ្ឍន៍គម្រោង ជំនួយផ្សេងៗរបស់ដៃគូអភិវឌ្ឍន៍/ឬប្រភពថវិកាស្របច្បាប់ផ្សេងទៀត។

នីតិវិធីនៃការជ្រើសរើសទីប្រឹក្សា ត្រូវកំណត់ដោយរាជរដ្ឋាភិបាល។

## **ជំពូកទី៥** **យន្តការគាំទ្រផ្នែកហិរញ្ញវត្ថុ**

### **មាត្រា១២ .-**

ត្រូវបានបង្កើតមូលនិធិអភិវឌ្ឍន៍គម្រោង ដើម្បីផ្តល់ថវិកាដល់ស្ថាប័នសាមីសម្រាប់ចំណាយលើទីប្រឹក្សាដែលគាំទ្រការងាររៀបចំអភិវឌ្ឍន៍/ឬវាយតម្លៃគម្រោង អនុវត្តកិច្ចលទ្ធកម្មជ្រើសរើសដៃគូឯកជននិងការងារពាក់ព័ន្ធផ្សេងទៀត។

គោលការណ៍ណែនាំនៃការគ្រប់គ្រងប្រតិបត្តិការមូលនិធិអភិវឌ្ឍន៍គម្រោង ត្រូវកំណត់ដោយរាជរដ្ឋាភិបាល។

### **មាត្រា១៣ .-**

ការផ្តល់ការគាំទ្រពីរដ្ឋសម្រាប់គម្រោងក.រ.ជ. អាចមានទម្រង់ដូចខាងក្រោម៖

១- ការបំពេញផលហិរញ្ញវត្ថុ : ជាការឧបត្ថម្ភធនពីរដ្ឋជូនចំពោះដៃគូឯកជន ដើម្បីបន្ថយចំណាយមូលធនរបស់ដៃគូឯកជននិងបង្កើនផលចំណេញផ្នែកហិរញ្ញវត្ថុរបស់គម្រោង។ ការទូទាត់ប្រាក់ឧបត្ថម្ភធនបែបនេះ ត្រូវអនុវត្តតាមការសម្រេចបង្គោលចរនិមិត្តផលការងារ នៅក្រោយពេលការងារសាងសង់បានចាប់ផ្តើមនិងអាចបន្តយូររហូតត្រឹម២(ពីរ)ឆ្នាំ ក្រោយពេលការងារសាងសង់បានបញ្ចប់ជាស្ថាពរ។ គោលការណ៍លម្អិតនៃការបំពេញផលហិរញ្ញវត្ថុត្រូវអនុវត្តតាមនីតិវិធីនៃការគ្រប់គ្រងមូលនិធិបំពេញផលហិរញ្ញវត្ថុ។

២- ការទូទាត់ថ្លៃសេវាផ្នែកលើថវិការដ្ឋ : ជាការទូទាត់ទាំងស្រុងឬមួយចំណែកនៃថ្លៃសេវារបស់ដៃគូឯកជនសម្រាប់ការងារធ្វើប្រតិបត្តិការលើទ្រព្យសម្បត្តិគម្រោងក.រ.ជ.និង/ឬការផ្តល់សេវាកម្មដល់អ្នកប្រើប្រាស់សាធារណៈ។ ការទូទាត់ថ្លៃសេវាផ្នែកលើថវិការដ្ឋអាចអនុវត្តបានក្នុងករណីរាជរដ្ឋាភិបាលឯកភាពថាកម្រៃសេវាដែលដៃគូឯកជនត្រូវប្រមូលពីអ្នកប្រើប្រាស់សាធារណៈ មិនគ្រប់គ្រាន់ ឬមិនអាចប្រមូលបាន ឬមិនគួរប្រមូលពីអ្នកប្រើប្រាស់សាធារណៈ។ ការទូទាត់បែបនេះត្រូវអនុវត្តនៅក្រោយពេលការងារសាងសង់ត្រូវបានបញ្ចប់ជាស្ថាពរក្នុងករណីមានការសាងសង់ និងប្រតិបត្តិការការងារគម្រោងត្រូវបានចាប់ផ្តើម។

៣- ភាពព្រឹត្តិបំណុលជាយថាហេតុរបស់រដ្ឋ : ជាកិច្ចធានាមួយចំនួនដែលផ្តល់ជូនដៃគូឯកជនក្នុងករណីពិសេសដើម្បីដោះស្រាយផលប៉ះពាល់ដែលអាចនឹងកើតឡើងដោយសារ



*(Handwritten mark)*

ព្រឹត្តិការណ៍ជាយថាហេតុនិង/ឬហានិភ័យដែលមានចែងក្នុងកិច្ចសន្យាភ.រ.ជ.។ ការសម្រេចផ្តល់  
កិច្ចធានាត្រូវអនុលោមតាមច្បាប់និងលិខិតបទដ្ឋានគតិយុត្តជាធរមាននៃព្រះរាជាណាចក្រកម្ពុជា។  
អាស្រ័យលើលក្ខណៈនៃគម្រោងភ.រ.ជ.នីមួយៗ រាជរដ្ឋាភិបាលអាចផ្តល់កិច្ចធានាដែលមានទម្រង់  
ដូចខាងក្រោម៖

ក- កិច្ចធានាសមិទ្ធកម្មតាមកិច្ចសន្យា : ជាកិច្ចធានាដែលផ្តល់សំណងក្នុងករណី  
ស្ថាប័នសាមីឬស្ថាប័នសាធារណៈណាមួយមិនបានបំពេញកាតព្វកិច្ចរបស់ខ្លួន ដូចមានចែងក្នុង  
កិច្ចសន្យាភ.រ.ជ. ឬកិច្ចព្រមព្រៀងពាក់ព័ន្ធនឹងការអនុវត្តគម្រោងភ.រ.ជ.។

ខ- កិច្ចធានាចំពោះហានិភ័យអធិបតេយ្យឬនយោបាយ : ជាកិច្ចធានាដែលផ្តល់  
សំណងក្នុងករណីសកម្មភាពនយោបាយឬគោលនយោបាយរបស់រាជរដ្ឋាភិបាល ធ្វើឱ្យមាន  
ផលប៉ះពាល់អវិជ្ជមានចំពោះដៃគូឯកជន មានជាអាទិ៍ករណីអស្សាមិករណ៍ ករណីជាតូបនីយកម្ម  
និងករណីអំពើហិង្សាដែលកើតឡើងដោយសារសកម្មភាពនយោបាយ។

គ- កិច្ចធានាផ្សេងទៀត : ជាកិច្ចធានាទម្រង់ផ្សេងទៀតដែលអនុម័តដោយ  
រាជរដ្ឋាភិបាល អនុលោមតាមច្បាប់និងលិខិតបទដ្ឋានគតិយុត្តជាធរមាន។

៤- វិភាគទានជាទ្រព្យសម្បត្តិ : ជាការផ្តល់វិភាគទានដែលជាទ្រព្យសម្បត្តិរដ្ឋចំពោះគម្រោង  
ភ.រ.ជ.។

៥- ការលើកទឹកចិត្តវិនិយោគ : ជាការផ្តល់ការលើកទឹកចិត្តវិនិយោគនិង/ឬការរៀបចំ  
គោលនយោបាយអនុគ្រោះចំពោះការវិនិយោគ ដោយអនុលោមតាមជំពូកទី៨នៃច្បាប់នេះ។

**មាត្រា ១៤ .-**

ការគាំទ្រពីរដ្ឋសម្រាប់គម្រោងភ.រ.ជ.ដែលមានលក្ខណៈជាថវិកាអាចមានប្រភពហិរញ្ញប្បទាន  
ដូចខាងក្រោម៖

- ១- ថវិកាថ្នាក់ជាតិ ថវិកាថ្នាក់ក្រោមជាតិ ថវិការបស់អង្គការសាធារណៈប្រហាក់ប្រហែល  
ថវិការបស់គ្រឹះស្ថានសាធារណៈរដ្ឋបាលនិង/ឬថវិការបស់សហគ្រាសសាធារណៈ។
- ២- ជំនួយអភិវឌ្ឍន៍ផ្លូវការ ដូចជាប្រាក់កម្ចីឬជំនួយឥតសំណង ដែលរាជរដ្ឋាភិបាលទទួល  
បានពីដៃគូអភិវឌ្ឍ។
- ៣- មូលនិធិបំពេញផលហិរញ្ញវត្ថុដែលមានចែងក្នុងមាត្រា ១៥ នៃច្បាប់នេះ។

**មាត្រា ១៥ .-**

ត្រូវបានបង្កើតមូលនិធិបំពេញផលហិរញ្ញវត្ថុដែលជាប្រភពហិរញ្ញប្បទានពិសេសមួយសម្រាប់  
បំពេញផលហិរញ្ញវត្ថុដល់គម្រោងភ.រ.ជ.។  
នៃការគ្រប់គ្រងមូលនិធិបំពេញផលហិរញ្ញវត្ថុ ត្រូវកំណត់ដោយរាជរដ្ឋាភិបាល។



*(Handwritten mark)*

**មាត្រា ១៦ .-**

គម្រោងក.រ.ជ.ណាដែលទទួលបានការគាំទ្រពីរដ្ឋជាថវិកាឬត្រូវផ្ទេរប្រាក់ជូនរដ្ឋត្រូវធ្វើប្រតិបត្តិការទាំងនេះ តាមរយៈគណនីនៅធនាគារក្នុងព្រះរាជាណាចក្រកម្ពុជា ដែលមានការកំណត់ដោយច្បាប់ និងលិខិតបទដ្ឋានគតិយុត្តជាធរមាន។ កិច្ចសន្យាក.រ.ជ.អាចតម្រូវឱ្យមានគណនីនៅធនាគារបន្ថែមទៀត តាមតម្រូវការចាំបាច់។

**ជំពូកទី៦  
ការជ្រើសរើសដៃគូឯកជន**

**មាត្រា ១៧ .-**

ការជ្រើសរើសដៃគូឯកជនអាចធ្វើឡើងសម្រាប់គម្រោងផ្តួចផ្តើមដោយរដ្ឋនិងសម្រាប់គម្រោងផ្តួចផ្តើមដោយឯកជន។

**មាត្រា ១៨ .-**

ការជ្រើសរើសដៃគូឯកជនសម្រាប់គម្រោងផ្តួចផ្តើមដោយរដ្ឋអាចអនុវត្តតាមវិធីសាស្ត្រដេញថ្លៃដោយប្រកួតប្រជែងឬតាមវិធីសាស្ត្រការចុះកិច្ចសន្យាផ្ទាល់។

នីតិវិធីនៃការជ្រើសរើសដៃគូឯកជនសម្រាប់គម្រោងផ្តួចផ្តើមដោយរដ្ឋ ត្រូវកំណត់ដោយរាជរដ្ឋាភិបាល។

**មាត្រា ១៩ .-**

ដំណើរការនៃការចរចាលើកិច្ចសន្យាក.រ.ជ.សម្រាប់គម្រោងផ្តួចផ្តើមដោយរដ្ឋដែលអនុវត្តតាមវិធីសាស្ត្រដេញថ្លៃដោយប្រកួតប្រជែង ត្រូវបានកំណត់ដូចខាងក្រោម៖

១- អ្នកដេញថ្លៃជាប់លំដាប់លេខរៀងទី១ ត្រូវបានអញ្ជើញមកចរចាលើសេចក្តីព្រាងកិច្ចសន្យាក.រ.ជ. ជាមួយក្រុមការងាររបស់រាជរដ្ឋាភិបាលដែលដឹកនាំដោយស្ថាប័នសាមី ដូចមានចែងក្នុងចំណុច៦នៃកថាខណ្ឌ១ ក្នុងមាត្រា១០នៃច្បាប់នេះ។ ក្នុងករណីដែលអ្នកដេញថ្លៃជាប់លំដាប់លេខរៀងទី១នោះខកខានក្នុងការចូលរួមការចរចាតាមការអញ្ជើញ ស្ថាប័នសាមីអាចអញ្ជើញអ្នកដេញថ្លៃជាប់លំដាប់លេខរៀងបន្ទាប់ មកចរចាលើសេចក្តីព្រាងកិច្ចសន្យាក.រ.ជ.។

២- ក្នុងករណីដែលការចរចាលើសេចក្តីព្រាងកិច្ចសន្យាក.រ.ជ. ដូចមានចែងក្នុងចំណុច១នៃកថាខណ្ឌ១ខាងលើ មិនបានបញ្ចប់ក្នុងរយៈពេល៦(ប្រាំមួយ)ខែ គិតចាប់ពីកាលបរិច្ឆេទនៃការអញ្ជើញចូលចរចាដំបូង នោះស្ថាប័នសាមីអាចអញ្ជើញអ្នកដេញថ្លៃជាប់លំដាប់លេខរៀងមកចរចាលើសេចក្តីព្រាងកិច្ចសន្យាក.រ.ជ.។



*(Handwritten mark)*

៣- ឯកសារប្រកាសការអញ្ជើញដាក់សំណើសុំចូលរួមដេញថ្លៃអាចបញ្ជាក់ជាមុននូវខ  
និងលក្ខខណ្ឌនៃសេចក្តីព្រាងកិច្ចសន្យាភ.រ.ជ. ដែលមិនអាចចរចាបាន។

គោលការណ៍លម្អិតសម្រាប់ការចរចាលើសេចក្តីព្រាងកិច្ចសន្យាភ.រ.ជ. តាមវិធីសាស្ត្រដេញថ្លៃ  
ដោយប្រកួតប្រជែងសម្រាប់គម្រោងផ្តួចផ្តើមដោយរដ្ឋ ត្រូវកំណត់ក្នុងនីតិវិធីនៃការជ្រើសរើសដៃគូ  
ឯកជន។

**មាត្រា ២០ .-**

ស្ថាប័នសាមីអាចអនុវត្តវិធីសាស្ត្រការចុះកិច្ចសន្យាផ្ទាល់សម្រាប់គម្រោងផ្តួចផ្តើមដោយរដ្ឋ  
ក្នុងករណីមានការសម្រេចពីរាជរដ្ឋាភិបាល តាមសំណើរួមរបស់ក្រសួងសេដ្ឋកិច្ចនិងហិរញ្ញវត្ថុ និង  
ស្ថាប័នសាមី។

គោលការណ៍លម្អិតសម្រាប់ការចរចាលើសេចក្តីព្រាងកិច្ចសន្យាភ.រ.ជ. តាមវិធីសាស្ត្រការចុះ  
កិច្ចសន្យាផ្ទាល់ ត្រូវកំណត់នៅក្នុងនីតិវិធីនៃការជ្រើសរើសដៃគូឯកជន។

**មាត្រា ២១ .-**

ដំណើរការនៃការបញ្ចប់ការរៀបចំនិងចុះហត្ថលេខាលើកិច្ចសន្យាភ.រ.ជ.សម្រាប់គម្រោង  
ផ្តួចផ្តើមដោយរដ្ឋ ត្រូវបានកំណត់ដូចខាងក្រោម៖

១- បន្ទាប់ពីការចរចាលើខនិងលក្ខខណ្ឌនៃសេចក្តីព្រាងកិច្ចសន្យាភ.រ.ជ. ត្រូវបានបញ្ចប់  
ស្ថាប័នសាមីត្រូវរៀបចំសំណើសុំការអនុម័តលើសេចក្តីព្រាងចុងក្រោយនៃកិច្ចសន្យាភ.រ.ជ. ដូចមាន  
ចែងក្នុងចំណុច៧ នៃកថាខណ្ឌ១ ក្នុងមាត្រា១០នៃច្បាប់នេះ។

២- មុននឹងស្នើសុំការអនុម័តដូចមានចែងក្នុងចំណុច១ខាងលើ ក្រសួងសេដ្ឋកិច្ចនិង  
ហិរញ្ញវត្ថុត្រូវពិនិត្យឡើងវិញលើខនិងលក្ខខណ្ឌនៃសេចក្តីព្រាងកិច្ចសន្យាភ.រ.ជ. ដែលពាក់ព័ន្ធនឹង  
កាតព្វកិច្ចហិរញ្ញវត្ថុសាធារណៈនិងការគាំទ្រពីរដ្ឋ រួចបន្តនីតិវិធីតាមច្បាប់និងលិខិតបទដ្ឋានគតិយុត្ត  
ជាធរមាន។ ខនិងលក្ខខណ្ឌដែលពាក់ព័ន្ធនឹងកាតព្វកិច្ចហិរញ្ញវត្ថុសាធារណៈ និងការគាំទ្រពីរដ្ឋ  
ក្នុងកិច្ចសន្យាភ.រ.ជ.មានជាអាទិ៍៖

ក- ប្រភេទហានិភ័យនិងការបែងចែកការទទួលបន្ទុកហានិភ័យរវាងភាគីរដ្ឋនិង  
ដៃគូឯកជន។

ខ- ការគាំទ្រពីរដ្ឋដូចមានចែងក្នុងមាត្រា១៣នៃច្បាប់នេះ។

គ- កាតព្វកិច្ចរបស់រដ្ឋដូចមានចែងក្នុងមាត្រា៣៤នៃច្បាប់នេះ។

៣- បន្ទាប់ពីការអនុម័តលើសេចក្តីព្រាងកិច្ចសន្យាភ.រ.ជ.ដូចមានចែងក្នុងចំណុច១និង២  
ខាងលើ កិច្ចសន្យានោះត្រូវមានការចុះហត្ថលេខាដោយស្ថាប័នសាមីនិងដៃគូឯកជន  
ហត្ថលេខារបស់ក្រសួងសេដ្ឋកិច្ចនិងហិរញ្ញវត្ថុ។



Handwritten mark or signature.

គោលការណ៍លម្អិតនៃការបញ្ចប់ការរៀបចំនិងអនុម័តលើសេចក្តីព្រាងកិច្ចសន្យា ក.រ.ជ. ត្រូវកំណត់នៅក្នុងនីតិវិធីនៃការជ្រើសរើសដៃគូឯកជន។

**មាត្រា ២២ .-**

ក្រុមហ៊ុនមានគោលបំណងពិសេសអាចត្រូវបង្កើតឡើង ដើម្បីធ្វើជាដៃគូឯកជនក្នុងកិច្ចសន្យា ក.រ.ជ. តាមតម្រូវការជាក់ស្តែងរបស់គម្រោងនីមួយៗ។

ការបង្កើតក្រុមហ៊ុនមានគោលបំណងពិសេស ដើម្បីធ្វើជាដៃគូឯកជនក្នុងកិច្ចសន្យា ក.រ.ជ. ត្រូវអនុលោមតាមលក្ខខណ្ឌដូចខាងក្រោម៖

១- ក្រុមហ៊ុនមានគោលបំណងពិសេសត្រូវបង្កើតឡើងជាសហគ្រាសពាណិជ្ជកម្ម ដោយ ចុះបញ្ជីស្របតាមច្បាប់នៃព្រះរាជាណាចក្រកម្ពុជា។

២- ការបង្កើតនិងការចុះបញ្ជីក្រុមហ៊ុនមានគោលបំណងពិសេសត្រូវបញ្ចប់យ៉ាងយូរបំផុត ត្រឹម ៦០ (ហុកសិប) ថ្ងៃនៃថ្ងៃធ្វើការ បន្ទាប់ពីថ្ងៃចុះហត្ថលេខាលើកិច្ចសន្យា ក.រ.ជ. ។

៣- ក្នុងរយៈពេល ១៤ (ដប់បួន) ថ្ងៃនៃថ្ងៃធ្វើការ បន្ទាប់ពីការបង្កើត និងការចុះបញ្ជីក្រុមហ៊ុន មានគោលបំណងពិសេស ភាគីនៃកិច្ចសន្យា ក.រ.ជ. និងក្រុមហ៊ុនមានគោលបំណងពិសេសត្រូវចុះ កិច្ចព្រមព្រៀងនៃកិច្ចសន្យា ដើម្បីធ្វើអនុប្បទានឋានៈរបស់ដៃគូឯកជនក្នុងកិច្ចសន្យា ក.រ.ជ. ជូនក្រុមហ៊ុន មានគោលបំណងពិសេស ដោយរក្សាខនិងលក្ខខណ្ឌនៃកិច្ចសន្យា ក.រ.ជ. ដដែល។

**មាត្រា ២៣ .-**

ស្ថាប័នសាមីអាចទទួលសំណើគម្រោងផ្តួចផ្តើមដោយឯកជន ដើម្បីពិនិត្យលទ្ធភាពរៀបចំ អភិវឌ្ឍ និងអនុវត្តគម្រោង ក.រ.ជ. ។ ការពិនិត្យនិងសម្រេចលើសំណើគម្រោងផ្តួចផ្តើមដោយឯកជន ត្រូវអនុលោមតាមគោលការណ៍និងលក្ខខណ្ឌដូចខាងក្រោម៖

១- សំណើគម្រោងផ្តួចផ្តើមដោយឯកជនត្រូវមានទស្សនាទានថ្មី បច្ចេកវិទ្យាថ្មី ឬនវានុវត្តន៍ ដែលអាចមានប្រយោជន៍ដល់ព្រះរាជាណាចក្រកម្ពុជា។ ក្នុងករណីស្ថាប័នសាមីមានបំណងបន្តការ រៀបចំអភិវឌ្ឍសំណើគម្រោងផ្តួចផ្តើមដោយឯកជនណាមួយ ស្ថាប័នសាមីត្រូវរៀបចំសំណើសុំការ ឯកភាពជាគោលការណ៍ពីរាជរដ្ឋាភិបាល តាមរយៈក្រសួងសេដ្ឋកិច្ចនិងហិរញ្ញវត្ថុ។

២- បន្ទាប់ពីទទួលបានការឯកភាពជាគោលការណ៍ពីរាជរដ្ឋាភិបាល ស្ថាប័នសាមីត្រូវដឹកនាំ ក្រុមការងាររបស់រាជរដ្ឋាភិបាលរៀបចំកិច្ចព្រមព្រៀងក្របខ័ណ្ឌ ឬកិច្ចព្រមព្រៀងណាមួយ ដើម្បីកំណត់ ពីកិច្ចសហប្រតិបត្តិការរវាងភាគីរដ្ឋនិងម្ចាស់សំណើគម្រោងផ្តួចផ្តើមដោយឯកជន ក្នុងការសិក្សានិង អភិវឌ្ឍគម្រោង។ រាល់ចំណាយនិងហានិភ័យពាក់ព័ន្ធនឹងការសិក្សានិងអភិវឌ្ឍគម្រោង គឺជាបន្ទុក

សំណើគម្រោងផ្តួចផ្តើមដោយឯកជន។

ស្ថាប័នសាមីនិងក្រសួងសេដ្ឋកិច្ចនិងហិរញ្ញវត្ថុ អាចចាត់ចែងឱ្យមានភ្នាក់ងារឯករាជ្យ



*Handwritten mark*

ដើម្បីធ្វើការត្រួតពិនិត្យឡើងវិញឬធ្វើការវាយតម្លៃលើលទ្ធផលនៃការសិក្សាសមិទ្ធិលទ្ធភាពរបស់  
ម្ចាស់សំណើគម្រោងផ្តួចផ្តើមដោយឯកជន។

៤- ផ្អែកលើការវាយតម្លៃនៃការសិក្សាសមិទ្ធិលទ្ធភាព ស្ថាប័នសាមីនិងក្រសួងសេដ្ឋកិច្ចនិង  
ហិរញ្ញវត្ថុ អាចស្នើសុំរាជរដ្ឋាភិបាលជ្រើសរើសដៃគូឯកជន តាមវិធីសាស្ត្រដេញថ្លៃដោយប្រកួតប្រជែង  
ឬតាមវិធីសាស្ត្រការចុះកិច្ចសន្យាផ្ទាល់។

៥- ក្រសួងសេដ្ឋកិច្ចនិងហិរញ្ញវត្ថុអាចសម្រេចប្រើប្រាស់ថវិកាពីមូលនិធិអភិវឌ្ឍន៍គម្រោង  
សម្រាប់ការវាយតម្លៃភាពត្រឹមត្រូវនៃការសិក្សាសមិទ្ធិលទ្ធភាពនេះ លើទិដ្ឋភាពពាណិជ្ជកម្ម និងហិរញ្ញវត្ថុ  
សម្រាប់ការចរចាលើខនិងលក្ខខណ្ឌនៃសេចក្តីព្រាងកិច្ចសន្យាភ.រ.ជ. និងសម្រាប់ការងារពាក់ព័ន្ធផ្សេង  
ទៀត។

នីតិវិធីនៃការជ្រើសរើសដៃគូឯកជនសម្រាប់គម្រោងផ្តួចផ្តើមដោយឯកជន ត្រូវកំណត់ដោយ  
រាជរដ្ឋាភិបាល។

## **ជំពូកទី៧** **កិច្ចសន្យាភ.រ.ជ.**

### **មាត្រា ២៤ .-**

គោលការណ៍កិច្ចសន្យាភ.រ.ជ. ត្រូវបានកំណត់ដូចខាងក្រោម៖

១- កិច្ចសន្យាភ.រ.ជ. ត្រូវរៀបចំឡើងដោយផ្អែកទៅលើលក្ខណៈពិសេសនៃគម្រោង ដូចមាន  
កំណត់នៅក្នុងលទ្ធផលនៃការសិក្សាសមិទ្ធិលទ្ធភាព ដែលនឹងត្រូវមានការឯកភាពរវាងរាជរដ្ឋាភិបាល  
និងដៃគូឯកជន។

២- កិច្ចសន្យាភ.រ.ជ. ត្រូវតែជាកិច្ចព្រមព្រៀងបែបពាណិជ្ជកម្មរវាងស្ថាប័នសាមីនិងដៃគូ  
ឯកជន។ ស្ថាប័នសាមីត្រូវទទួលខុសត្រូវក្នុងការធានាថា ការចុះកិច្ចសន្យាភ.រ.ជ. ប្រព្រឹត្តទៅប្រកប  
ដោយតម្លាភាពនិងភាពយុត្តិធម៌សម្រាប់គម្រោងភ.រ.ជ.ទាំងអស់ ទាំងគម្រោងផ្តួចផ្តើមដោយរដ្ឋ  
និងទាំងគម្រោងផ្តួចផ្តើមដោយឯកជន។

៣- កិច្ចសន្យាភ.រ.ជ. ត្រូវបែងចែកការទទួលបន្ទុកហានិភ័យពាក់ព័ន្ធនឹងគម្រោងភ.រ.ជ. រវាង  
រាជរដ្ឋាភិបាលនិងដៃគូឯកជន ដោយធ្វើឱ្យរាជរដ្ឋាភិបាលមានលទ្ធភាពទទួលបានផលចំណេញតាម  
គោលការណ៍តម្លៃនៃលុយ ប៉ុន្តែនៅតែមានលទ្ធភាពរក្សាផលចំណេញពីពាណិជ្ជកម្មក្នុងកម្រិតសមរម្យ  
ឱ្យដៃគូឯកជន។

ការកំណត់ផលប្រយោជន៍ដែលដៃគូឯកជនមានសិទ្ធិទទួលបានក្នុងកិច្ចសន្យាភ.រ.ជ.  
ត្រូវរៀបចំឡើងដោយផ្អែកលើសមិទ្ធិកម្មនៃការអនុវត្តគម្រោង។



*[Handwritten mark]*

**មាត្រា ២៥ .-**

សេចក្តីព្រាងកិច្ចសន្យាភ.រ.ជ.នីមួយៗត្រូវមានទម្រង់ផ្អែកទៅលើប្រភេទគម្រោងភ.រ.ជ.ដែលសមស្របណាមួយ។ ការកំណត់ប្រភេទគម្រោងភ.រ.ជ.សមស្រប អាស្រ័យទៅលើលក្ខណៈពិសេសនិងតម្រូវការជាក់ស្តែងរបស់គម្រោងនីមួយៗនិងត្រូវមានការសម្រេចដោយស្ថាប័នសាមីជាមួយនឹងក្រសួងសេដ្ឋកិច្ចនិងហិរញ្ញវត្ថុ ដោយផ្អែកទៅលើលទ្ធផលនៃការសិក្សាសមិទ្ធិលទ្ធភាព។

ប្រភេទគម្រោងភ.រ.ជ.ដែលមានការប្រើប្រាស់ជាទូទៅក្នុងការរៀបចំសេចក្តីព្រាងកិច្ចសន្យាភ.រ.ជ. ត្រូវបានកំណត់ជាអាទិ៍ ដូចក្នុងឧបសម្ព័ន្ធធ២នៃច្បាប់នេះ។

**មាត្រា ២៦ .-**

ថ្លៃប្រើប្រាស់និងកម្រៃសេវាទាំងឡាយដែលអាចប្រមូលបានក្រោមក្របខ័ណ្ឌគម្រោងភ.រ.ជ. ព្រមទាំងរូបមន្តកែប្រែត្រូវមានការកំណត់នៅក្នុងកិច្ចសន្យាភ.រ.ជ.។ ការកំណត់នេះ ត្រូវឈរលើគោលការណ៍ធានាអត្រាផលចំណេញក្នុងកម្រិតសមរម្យចំពោះដៃគូឯកជន ប៉ុន្តែនៅតែអាចធានាតម្លៃសមរម្យចំពោះអ្នកប្រើប្រាស់និងភាគីរដ្ឋ។

ដៃគូឯកជនមានសិទ្ធិប្រមូល និងទទួលបានចំណូលពីថ្លៃប្រើប្រាស់ និងកម្រៃសេវាផ្សេងៗ និងមានសិទ្ធិធ្វើការកែប្រែថ្លៃប្រើប្រាស់និងកម្រៃសេវាទាំងនោះតាមខនិងលក្ខខណ្ឌ ដូចមានចែងក្នុងកិច្ចសន្យាភ.រ.ជ.និង/ឬកិច្ចព្រមព្រៀងពាក់ព័ន្ធនឹងការអនុវត្តគម្រោងភ.រ.ជ.។

**មាត្រា ២៧ .-**

កិច្ចសន្យាភ.រ.ជ.ត្រូវគ្រប់គ្រងដោយច្បាប់និងលិខិតបទដ្ឋានគតិយុត្តពាក់ព័ន្ធជាធរមាននៃព្រះរាជាណាចក្រកម្ពុជា។

ដៃគូឯកជនអាចជ្រើសរើសច្បាប់គ្រប់គ្រងលើកិច្ចព្រមព្រៀងបន្ទាប់បន្សំដែលពាក់ព័ន្ធនឹងការអនុវត្តកិច្ចសន្យាភ.រ.ជ. រៀងលែងតែមានស្ថាប័នសាធារណៈនៃព្រះរាជាណាចក្រកម្ពុជាជាភាគីនៅក្នុងកិច្ចព្រមព្រៀងនោះ។

**មាត្រា ២៨ .-**

ការធ្វើអនុប្បទានសិទ្ធិនិងកាតព្វកិច្ចណាមួយរបស់ដៃគូឯកជនក្នុងកិច្ចសន្យាភ.រ.ជ.ទៅឱ្យគតិយជន ត្រូវមានការឯកភាពពីរាជរដ្ឋាភិបាលជាមុនសិន រៀងលែងតែករណីសិទ្ធិចូលអន្តរាគមន៍ដូចមានចែងក្នុងមាត្រា ២៩ នៃច្បាប់នេះ។

កិច្ចសន្យាភ.រ.ជ. ត្រូវកំណត់លក្ខខណ្ឌ រាប់បញ្ចូលទាំងលក្ខខណ្ឌដែលអនុប្បទាយី និងអនុប្បទាត្រូវបំពេញដើម្បីទទួលបានការឯកភាពពីរាជរដ្ឋាភិបាលលើការធ្វើអនុប្បទានសិទ្ធិនិងកាតព្វកិច្ចណាមួយរបស់ដៃគូឯកជននៅក្នុងកិច្ចសន្យាភ.រ.ជ.។



*Handwritten mark or signature.*

**មាត្រា ២៩ .-**

គូភាគីនៃកិច្ចសន្យាភ.រ.ជ. អាចព្រមព្រៀងគ្នាក្នុងការផ្តល់សិទ្ធិចូលអន្តរាគមន៍ជូនចំពោះ អ្នកផ្តល់ប្រាក់កម្ចីសម្រាប់គម្រោងនិង/ឬជូនចំពោះរាជរដ្ឋាភិបាល។ អ្នកទទួលសិទ្ធិចូលអន្តរាគមន៍ អាចទទួលនិងអនុវត្តបន្តនូវសិទ្ធិនិងកាតព្វកិច្ច ដូចមានចែងក្នុងកិច្ចសន្យាភ.រ.ជ. ក្នុងគោលបំណង ធានាចីរភាពនៃការបំពេញកាតព្វកិច្ចរបស់ដៃគូឯកជន ក្រោមក្របខ័ណ្ឌកិច្ចសន្យាភ.រ.ជ.និង/ឬ កិច្ចព្រមព្រៀងប្រាក់កម្ចីដែលពាក់ព័ន្ធនឹងគម្រោង។

**មាត្រា ៣០ .-**

កិច្ចសន្យាភ.រ.ជ. ត្រូវកំណត់លក្ខខណ្ឌកែប្រែកិច្ចសន្យា។ លក្ខខណ្ឌដែលអាចធ្វើការកែប្រែ កិច្ចសន្យាភ.រ.ជ.ពាក់ព័ន្ធនឹងការងារសាងសង់និង/ឬសេវា មានជាអាទិ៍ការផ្លាស់ប្តូរច្បាប់ឬបទប្បញ្ញត្តិ ការផ្លាស់ប្តូរទំហំឬបទដ្ឋានយថាប្រភេទធាតុចេញនៃការងារសាងសង់ ការកែប្រែថ្លៃប្រើប្រាស់សេវា បម្រែបម្រួលតម្រូវការសេវា ប្រធានសក្តិ ឬលក្ខខណ្ឌផ្សេងទៀត ដូចមានចែងក្នុងកិច្ចសន្យាភ.រ.ជ.។

ស្ថាប័នសាមីត្រូវស្នើសុំការសម្រេចពីក្រសួងសេដ្ឋកិច្ចនិងហិរញ្ញវត្ថុ លើករណីកែប្រែកិច្ចសន្យា ភ.រ.ជ.ដោយអនុវត្តតាមច្បាប់និងលិខិតបទដ្ឋានគតិយុត្តជាធរមាន មុននឹងចុះហត្ថលេខាលើ កិច្ចព្រមព្រៀងស្តីពីការកែប្រែលើកិច្ចសន្យាភ.រ.ជ. ជាមួយដៃគូឯកជន។

ការកែប្រែកិច្ចសន្យាភ.រ.ជ. ត្រូវអនុវត្តតាមគោលការណ៍ណែនាំសម្រាប់គ្រប់គ្រងកិច្ចសន្យា ដែលត្រូវកំណត់ដោយរាជរដ្ឋាភិបាល។

**ជំពូកទី ៨**

**ការលើកទឹកចិត្តវិនិយោគសម្រាប់គម្រោង ក.រ.ជ.**

**មាត្រា ៣១ .-**

បុគ្គលទាំងឡាយណាដែលអនុវត្តគម្រោងភ.រ.ជ. ត្រូវស្ថិតនៅក្រោមនីតិវិធីនៃរបបសារពើពន្ធ ជាធរមាន និងទទួលបានការលើកទឹកចិត្តនិងការអនុគ្រោះនានាស្របតាមច្បាប់និងលិខិតបទដ្ឋាន គតិយុត្តជាធរមាននៃព្រះរាជាណាចក្រកម្ពុជា។

**មាត្រា ៣២ .-**

ដៃគូឯកជនអាចដាក់ពាក្យស្នើសុំការលើកទឹកចិត្តវិនិយោគសម្រាប់គម្រោងភ.រ.ជ.ដោយ អនុលោមតាមបទប្បញ្ញត្តិ ដូចមានចែងក្នុងច្បាប់ស្តីពីវិនិយោគនៃព្រះរាជាណាចក្រកម្ពុជានិងច្បាប់ ផ្សេងទៀត។

ក្រុមប្រឹក្សាសិទ្ធិប្រាតិភោគពាក់ព័ន្ធនឹងទ្រព្យសម្បត្តិគម្រោង ត្រូវអនុលោមតាមលក្ខខណ្ឌ



Handwritten mark or signature.

១- ក្នុងរយៈពេលនៃកិច្ចសន្យាភ.រ.ជ. ដៃគូឯកជនអាចបង្កើតសិទ្ធិប្រាតិភោគលើទ្រព្យសម្បត្តិលើសិទ្ធិឬលើអត្ថប្រយោជន៍របស់ខ្លួនដែលពាក់ព័ន្ធនឹងកិច្ចសន្យាភ.រ.ជ. រួមមាន៖

ក- ប្រាតិភោគលើចលនទ្រព្យឬអចលនទ្រព្យពាក់ព័ន្ធនឹងគម្រោងដែលជាកម្មសិទ្ធិរបស់ដៃគូឯកជន។

ខ- ប្រាតិភោគលើផលនៃទ្រព្យធានាឬគណនីត្រូវទាររបស់ដៃគូឯកជន ដែលបានមកពីការធ្វើប្រតិបត្តិការលើទ្រព្យសម្បត្តិគម្រោងឬការផ្តល់សេវាកម្មដល់អ្នកប្រើប្រាស់សេវា។

គ- ការដាក់បញ្ចាំនៃសិទ្ធិប្រតិបត្តិលើដី ដោយអនុលោមតាមច្បាប់និងលិខិតបទដ្ឋានគតិយុត្តជាធរមាន។

២- វិនិយោគិនអាចបង្កើតសិទ្ធិប្រាតិភោគលើភាគហ៊ុនរបស់ខ្លួនក្នុងក្រុមហ៊ុនមានគោលបំណងពិសេស។

៣- ការបង្កើត ការចុះបញ្ជី និងការធ្វើសុក្រឹតកម្មលើសិទ្ធិប្រាតិភោគ ដូចមានចែងក្នុងចំណុច១ និង២នៃកថាខណ្ឌ១ខាងលើ ត្រូវអនុលោមតាមខនិងលក្ខខណ្ឌ ដូចមានចែងក្នុងកិច្ចសន្យាភ.រ.ជ. ហើយត្រូវអនុលោមតាមច្បាប់និងលិខិតបទដ្ឋានគតិយុត្តជាធរមាននៃព្រះរាជាណាចក្រកម្ពុជា។

ការអនុវត្តសិទ្ធិប្រាតិភោគ ត្រូវអនុលោមតាមច្បាប់និងលិខិតបទដ្ឋានគតិយុត្តជាធរមាននៃព្រះរាជាណាចក្រកម្ពុជា។

**មាត្រា ៣៤ .-**

រាជរដ្ឋាភិបាលអាចបង្កើតកាតព្វកិច្ចនានាចំពោះដៃគូឯកជនឬបុគ្គលផ្សេងទៀតដែលពាក់ព័ន្ធនឹងគម្រោងភ.រ.ជ. រាប់បញ្ចូលទាំងអ្នកផ្តល់ប្រាក់កម្ចីក្នុងគោលបំណងធ្វើឱ្យគម្រោងនោះមានសមិទ្ធិលទ្ធភាពផ្នែកហិរញ្ញវត្ថុ មានលទ្ធភាពទទួលបានហិរញ្ញប្បទាន និងមានលទ្ធភាពអនុវត្តការងារសាងសង់ និងប្រតិបត្តិការឱ្យបានទាន់ពេលវេលា។ កាតព្វកិច្ចទាំងនោះមានជាអាទិ៍៖

១- កិច្ចធានារបស់រាជរដ្ឋាភិបាលចំពោះដៃគូឯកជន ដូចមានចែងក្នុងចំណុច៣នៃកថាខណ្ឌ១ ក្នុងមាត្រា១៣នៃច្បាប់នេះ។

២- ការចុះកិច្ចព្រមព្រៀងផ្ទាល់រវាងស្ថាប័នសាមីនិងអ្នកផ្តល់ប្រាក់កម្ចី ដើម្បីបញ្ជាក់ពីកាតព្វកិច្ចរបស់ស្ថាប័នសាមី ដែលមានចែងនៅក្នុងកិច្ចសន្យាភ.រ.ជ.។

៣- ការធានាឱ្យមានសេវាសាធារណៈ ដែលដៃគូឯកជនត្រូវការជាចាំបាច់ក្នុងការបំពេញកិច្ចការរបស់ខ្លួនក្រោមក្របខ័ណ្ឌកិច្ចសន្យាភ.រ.ជ.។

កាតព្វកិច្ចផ្សេងទៀតរបស់រាជរដ្ឋាភិបាល ដូចមានចែងក្នុងកិច្ចសន្យាភ.រ.ជ.។ ការបន្តម៉តនិងការអនុវត្តកាតព្វកិច្ចរបស់រាជរដ្ឋាភិបាលទាំងឡាយក្រោមក្របខ័ណ្ឌគម្រោងភ.រ.ជ. ត្រូវអនុលោមតាមច្បាប់និងលិខិតបទដ្ឋានគតិយុត្តជាធរមាននៃព្រះរាជាណាចក្រកម្ពុជា។



*(Handwritten mark)*

**មាត្រា ៣៥ .-**

កិច្ចលទ្ធកម្មដី ការដោះស្រាយផលប៉ះពាល់ និងការផ្តល់សិទ្ធិពាក់ព័ន្ធនឹងការប្រើប្រាស់ ទ្រព្យសម្បត្តិរដ្ឋសម្រាប់គម្រោងក.រ.ជ. ជូនដៃគូឯកជន ត្រូវអនុលោមតាមច្បាប់និងលិខិតបទដ្ឋាន គតិយុត្តជាធរមាននៃព្រះរាជាណាចក្រកម្ពុជា។

កិច្ចសន្យាក.រ.ជ. ត្រូវកំណត់សិទ្ធិប្រត្យក្សលើដី ការបែងចែកការទទួលបន្ទុកចំណាយ កិច្ចលទ្ធកម្មដីនិងចំណាយលើសិទ្ធិប្រត្យក្សលើដី ព្រមទាំងចំណាយពាក់ព័ន្ធនឹងការប្រើប្រាស់ ទ្រព្យសម្បត្តិរដ្ឋសម្រាប់គម្រោងក.រ.ជ.។

**មាត្រា ៣៦ .-**

ដៃគូឯកជនមានសិទ្ធិទិញរូបិយបណ្ណនិងផ្ទេររូបិយបណ្ណទាំងនេះទៅបរទេស តាមរយៈប្រព័ន្ធ ធនាគារដែលជាអន្តរការីប្រតិស្រុតិ ដើម្បីទូទាត់លើប្រតិបត្តិការពាណិជ្ជកម្ម ប្រតិបត្តិការដើមទុន និង ប្រតិបត្តិការផ្សេងទៀត ដែលពាក់ព័ន្ធនឹងការវិនិយោគលើគម្រោងក.រ.ជ.មានជាអាទិ៍៖

- ១- ការទូទាត់លើការនាំចូលទំនិញនិងសេវាកម្មពីបរទេស។
- ២- ការបង់ប្រាក់ដើមនិងការប្រាក់សម្រាប់កម្ចីពីបរទេស។
- ៣- ការបង់ថ្លៃអាជ្ញាបណ្ណនិងកម្រៃគ្រប់គ្រងជូនអង្គភាពបរទេស។
- ៤- ការទូទាត់លើការជួលឧបករណ៍និងម៉ាស៊ីនពីបរទេស។
- ៥- ចំពោះតែវិនិយោគិនបរទេស ការផ្ទេរទៅបរទេសនូវដើមទុន ប្រាក់ចំណេញ ប្រាក់ចំណូល ពីការជម្រះបញ្ជីនៃការវិនិយោគនិងប្រាក់ចំណូលស្របច្បាប់ផ្សេងទៀត។

សកម្មភាពប្តូររូបិយបណ្ណរបស់ដៃគូឯកជន ត្រូវអនុលោមតាមច្បាប់និងលិខិតបទដ្ឋានគតិយុត្ត ជាធរមាននៃព្រះរាជាណាចក្រកម្ពុជា។

**ជំពូកទី ៩**

**ការអនុវត្តនិងការតាមដានគម្រោង**

**មាត្រា ៣៧ .-**

ដៃគូឯកជនអាចអនុវត្តកិច្ចសន្យាក.រ.ជ. ដោយផ្ទាល់ខ្លួនឬតាមរយៈអ្នកម៉ៅការ។ បេក្ខភាពដៃគូឯកជនត្រូវបញ្ជាក់អ្នកម៉ៅការគន្លឹះរបស់ខ្លួនឱ្យបានច្បាស់លាស់នៅក្នុងឯកសារ សំណើគម្រោង នៅពេលចូលរួមក្នុងដំណើរការលទ្ធកម្មជ្រើសរើសដៃគូឯកជន។ និយមន័យនៃ គន្លឹះ អាស្រ័យលើលក្ខណៈពិសេសនិងវិសាលភាពនៃគម្រោងក.រ.ជ.នីមួយៗ និងត្រូវ ឯកសារសម្រាប់អនុវត្តកិច្ចលទ្ធកម្ម។ ការផ្លាស់ប្តូរអ្នកម៉ៅការគន្លឹះមិនត្រូវបានអនុញ្ញាតទេ តែមិនការឯកភាពពីស្ថាប័នសាមីនិងក្រសួងសេដ្ឋកិច្ចនិងហិរញ្ញវត្ថុជាមុនសិន។ ដៃគូឯកជនមានសិទ្ធិពេញលេញក្នុងការជ្រើសរើសនិងផ្លាស់ប្តូរអ្នកម៉ៅការណាដែលមិនមែន



*(Handwritten mark)*

ជាអ្នកម៉ៅការគន្លឹះ ដោយពុំចាំបាច់សុំការឯកភាពពីស្ថាប័នសាមីជាមុនឡើយ។

ទោះបីជាមានឬមិនមានអ្នកម៉ៅការក្តី ដែលគ្រប់គ្រងទទួលខុសត្រូវទាំងស្រុងចំពោះសមិទ្ធកម្មនៃការបំពេញកាតព្វកិច្ចរបស់ខ្លួន ដូចមានចែងក្នុងខនិងលក្ខខណ្ឌនៃកិច្ចសន្យាភ.រ.ជ.។

**មាត្រា ៣៨ .-**

ប្រសិនបើគម្រោងភ.រ.ជ.ត្រូវការឱ្យដៃគូឯកជនធានាសមិទ្ធកម្មការងារប្រតិបត្តិការនៃគម្រោងនោះ ដែលគ្រប់គ្រងត្រូវផ្តល់កិច្ចធានានេះ ជូនចំពោះស្ថាប័នសាមី ដើម្បីធានាថាការអនុវត្តការងារប្រតិបត្តិការដោយដៃគូឯកជននឹងប្រព្រឹត្តទៅបានត្រឹមត្រូវតាមប៉ារ៉ាម៉ែត្រ និងបទដ្ឋានយថាប្រភេទផ្សេងៗ ដែលមានចែងក្នុងកិច្ចសន្យាភ.រ.ជ.។ ឯកសារសម្រាប់អនុវត្តកិច្ចលទ្ធកម្មជ្រើសរើសដៃគូឯកជន និងកិច្ចសន្យាភ.រ.ជ. ត្រូវកំណត់នូវតម្រូវការទម្រង់ តម្លៃ និងសុពលភាពនៃកិច្ចធានាសមិទ្ធកម្មការងារប្រតិបត្តិការ ដែលដៃគូឯកជននឹងត្រូវផ្តល់។

**មាត្រា ៣៩ .-**

ការងារគ្រប់គ្រង ធ្វើប្រតិបត្តិការ និងថែទាំទ្រព្យសម្បត្តិគម្រោងជាលក្ខណៈពាណិជ្ជកម្មស្របតាមច្បាប់និងលិខិតបទដ្ឋានគតិយុត្តជាធរមាន និងតាមខនិងលក្ខខណ្ឌដែលមានចែងក្នុងកិច្ចសន្យាភ.រ.ជ. អាចអនុវត្តដោយដៃគូឯកជនដោយផ្ទាល់ឬតាមរយៈអ្នកម៉ៅការទទួលការងារគ្រប់គ្រងជំនួស។ ក្នុងករណីមានអ្នកម៉ៅការទទួលការងារគ្រប់គ្រងជំនួស ដែលគ្រប់គ្រងនៅតែត្រូវទទួលខុសត្រូវទាំងស្រុង ចំពោះសមិទ្ធកម្មនៃការបំពេញកាតព្វកិច្ចរបស់ខ្លួនពាក់ព័ន្ធនឹងការងារគ្រប់គ្រងធ្វើប្រតិបត្តិការនិងថែទាំទ្រព្យសម្បត្តិគម្រោង ដូចមានចែងក្នុងកិច្ចសន្យាភ.រ.ជ.។

ក្នុងអំឡុងពេលអនុវត្តការងារគ្រប់គ្រង ធ្វើប្រតិបត្តិការ និងថែទាំទ្រព្យសម្បត្តិគម្រោង ដែលគ្រប់គ្រងត្រូវបំពេញកាតព្វកិច្ចមានជាអាទិ៍៖

- ១- អនុវត្តសិទ្ធិធ្វើអាជីវកម្មលើទ្រព្យសម្បត្តិគម្រោង ដើម្បីផ្តល់សេវាកម្មដល់អ្នកប្រើប្រាស់ទ្រព្យសម្បត្តិគម្រោងស្របច្បាប់ឱ្យបានស្មើភាពគ្នានិងមិនត្រូវរើសអើងឬបដិសេធការផ្តល់សេវាកម្មដល់អ្នកប្រើប្រាស់ណាដែលបានយល់ព្រមបង់ថ្លៃប្រើប្រាស់ទ្រព្យសម្បត្តិគម្រោង តាមតម្លៃដែលបានផ្សព្វផ្សាយជាសាធារណៈឡើយ។
- ២- ធានាថាទ្រព្យសម្បត្តិគម្រោងអាចប្រតិបត្តិការបាននិងអាចទទួលការប្រើប្រាស់បានតាមបទដ្ឋានបច្ចេកទេសនិងបទដ្ឋានយថាប្រភេទ ដែលមានចែងក្នុងកិច្ចសន្យាភ.រ.ជ.។

- ៣- ធ្វើការផ្គត់ផ្គង់ផលិតផលនិង/ឬសេវាកម្មទៅតាមបរិមាណ គុណភាព និងរយៈពេលដែលបានកំណត់ក្នុងកិច្ចសន្យាភ.រ.ជ.។
- ៤- ធ្វើការផ្សព្វផ្សាយទៀតដូចមានចែងក្នុងកិច្ចសន្យាភ.រ.ជ.។



*(Handwritten mark)*

**មាត្រា ៤០ .-**

ស្ថាប័នសាមីត្រូវទទួលខុសត្រូវចំពោះការងារគ្រប់គ្រង តាមដាន និងរៀបចំរបាយការណ៍ វឌ្ឍនភាពគម្រោង របាយការណ៍ក្រោយបញ្ចប់គម្រោង និងរបាយការណ៍ពាក់ព័ន្ធផ្សេងទៀត ស្របតាមកាតព្វកិច្ចដូចមានចែងក្នុងកិច្ចសន្យាភ.រ.ជ. ជូនក្រសួងសេដ្ឋកិច្ចនិងហិរញ្ញវត្ថុ ដើម្បីរៀបចំរបាយការណ៍រួមជូនរាជរដ្ឋាភិបាល ដើម្បីធានាថាការអនុវត្តរបស់គូភាគី អនុលោមតាមខនិងលក្ខខណ្ឌដែលមានចែងក្នុងកិច្ចសន្យាភ.រ.ជ.។ ក្នុងការអនុវត្តការទទួលខុសត្រូវនេះ ស្ថាប័នសាមីអាចរៀបចំរចនាសម្ព័ន្ធគ្រប់គ្រងគម្រោង ដែលអាចមានការគាំទ្រពីស្ថាប័នសាធារណៈពាក់ព័ន្ធនិងទីប្រឹក្សាក្នុងផ្នែកពាក់ព័ន្ធ មានជាអាទិ៍ផ្នែកបច្ចេកទេស ច្បាប់ ហិរញ្ញវត្ថុ និងការគ្រប់គ្រងកិច្ចសន្យា។

ដៃគូឯកជនត្រូវទទួលខុសត្រូវចំពោះការរៀបចំរបាយការណ៍ជូនស្ថាប័នសាមីនិងជូនក្រសួងសេដ្ឋកិច្ចនិងហិរញ្ញវត្ថុ អំពីស្ថានភាព វឌ្ឍនភាព និងសមិទ្ធកម្មនៃការអនុវត្តគម្រោងរួមបញ្ចូលទាំងសមិទ្ធកម្មហិរញ្ញវត្ថុ តាមតម្រូវការដូចមានចែងក្នុងកិច្ចសន្យាភ.រ.ជ.។

**ជំពូកទី ១០**

**រយៈពេលនៃកិច្ចសន្យា ការរំលាយកិច្ចសន្យា និងការប្រគល់ទ្រព្យសម្បត្តិគម្រោងជូនរដ្ឋវិញ**

**មាត្រា ៤១ .-**

កិច្ចសន្យាភ.រ.ជ. ត្រូវកំណត់រយៈពេលនៃកិច្ចសន្យានិងលក្ខខណ្ឌពន្យាររយៈពេលនៃកិច្ចសន្យា។ ការកំណត់រយៈពេលដំបូងបង្អស់នៃកិច្ចសន្យាភ.រ.ជ. ត្រូវផ្អែកទៅលើកត្តាអាយុកាលនៃទ្រព្យសម្បត្តិគម្រោង និងកត្តាពេលវេលា ដែលដៃគូឯកជនត្រូវការដើម្បីរំលស់ថ្លៃដើមនៃការវិនិយោគ។ រយៈពេលដំបូងបង្អស់នៃកិច្ចសន្យាភ.រ.ជ. មិនត្រូវលើសពី ៣០ (សាមសិប) ឆ្នាំ គិតចាប់ពីកាលបរិច្ឆេទនៃការចុះកិច្ចសន្យា។ ក្នុងករណីចាំបាច់ ដោយយោងតាមប្រភេទនៃគម្រោងភ.រ.ជ. រាជរដ្ឋាភិបាលអាចកំណត់រយៈពេលដំបូងបង្អស់នៃកិច្ចសន្យាលើសពី ៣០ (សាមសិប) ឆ្នាំ។

**មាត្រា ៤២ .-**

កិច្ចសន្យាភ.រ.ជ. ត្រូវកំណត់ករណីដែលអាចរំលាយកិច្ចសន្យាមុនពេលកំណត់ មានជាអាទិ៍ក្នុងករណីភាគីណាមួយមិនបានបំពេញតាមកាតព្វកិច្ចរបស់ខ្លួន ករណីប្រធានសក្តិនិង/ឬករណីដែលរាជរដ្ឋាភិបាលរំលាយកិច្ចសន្យាមុនពេលកំណត់។

កិច្ចសន្យាភ.រ.ជ. ត្រូវកំណត់សិទ្ធិនិងកាតព្វកិច្ចរបស់គូភាគីដែលត្រូវបំពេញ យន្តការ និងរូបមន្តសម្រាប់ការរំលាយកិច្ចសន្យាមុនពេលកំណត់។



*(Handwritten mark)*

**មាត្រា ៤៣ .-**

ក្នុងករណីដែលក្នុងកំឡុងពេលមានកាតព្វកិច្ចប្រគល់ទ្រព្យសម្បត្តិគម្រោងជូនរដ្ឋវិញ កិច្ចសន្យា ក.រ.ជ. ត្រូវបញ្ជាក់អំពីលក្ខខណ្ឌនិងនីតិវិធីនៃការប្រគល់ទទួលទ្រព្យសម្បត្តិគម្រោងនោះ។ នៅពេលប្រគល់ ទ្រព្យសម្បត្តិគម្រោងជូនរដ្ឋវិញ ដែលក្នុងកំឡុងពេលត្រូវធានាថាទ្រព្យសម្បត្តិគម្រោងនោះមានលក្ខណៈ ត្រឹមត្រូវតាមលក្ខខណ្ឌដូចមានចែងក្នុងកិច្ចសន្យា ក.រ.ជ. ។

ការប្រគល់ទទួលទ្រព្យសម្បត្តិគម្រោង ត្រូវអនុវត្តតាមគោលការណ៍ណែនាំសម្រាប់គ្រប់គ្រង កិច្ចសន្យា ដែលត្រូវកំណត់ដោយរាជរដ្ឋាភិបាល។

**ជំពូកទី ១១  
ការដោះស្រាយវិវាទ**

**មាត្រា ៤៤ .-**

វិវាទទាំងឡាយណាដែលកើតឡើងរវាងស្ថាប័នសាមីនិងដែលក្នុងកំឡុងពេល ពាក់ព័ន្ធនឹងកិច្ចសន្យា ក.រ.ជ. ត្រូវដោះស្រាយទៅតាមយន្តការដោះស្រាយវិវាទដូចមានចែងក្នុងកិច្ចសន្យា ក.រ.ជ. ។

**មាត្រា ៤៥ .-**

ក្នុងករណីកិច្ចសន្យា ក.រ.ជ. ឬកិច្ចព្រមព្រៀងសម្បទានមិនមានចែងពីយន្តការដោះស្រាយវិវាទ វិវាទដែលកើតឡើងរវាងស្ថាប័នសាមីនិងដែលក្នុងកំឡុងពេល ពាក់ព័ន្ធនឹងកិច្ចសន្យា ក.រ.ជ. ឬកិច្ចព្រមព្រៀង សម្បទាន ត្រូវដោះស្រាយតាមរយៈការពិគ្រោះគ្នារវាងស្ថាប័នសាមីនិងដែលក្នុងកំឡុងពេល ក្រោមការសម្រុះ សម្រួលដោយក្រសួងសេដ្ឋកិច្ចនិងហិរញ្ញវត្ថុ លើកលែងតែករណីទាក់ទងនឹងវិវាទដីធ្លី។

ក្នុងរយៈពេល ២ (ពីរ) ខែ បន្ទាប់ពីកាលបរិច្ឆេទនៃសំណើជាលាយលក្ខណ៍អក្សរដំបូងពីភាគី ណាមួយដែលស្នើសុំធ្វើការសម្រុះសម្រួលគ្នា ប្រសិនបើគុភាគីមិនអាចដោះស្រាយវិវាទតាមការសម្រុះ សម្រួលគ្នាទេ គុភាគីអាចព្រមព្រៀងលើកយកវិវាទនោះទៅដោះស្រាយនៅមជ្ឈត្តការពាណិជ្ជកម្ម កម្ពុជាឬមជ្ឈត្តការពាណិជ្ជកម្មអន្តរជាតិណាមួយ។ ក្នុងករណីដែលគុភាគីមិនព្រមដោះស្រាយតាមរយៈ មជ្ឈត្តការពាណិជ្ជកម្មកម្ពុជាឬមជ្ឈត្តការពាណិជ្ជកម្មអន្តរជាតិ ភាគីណាមួយអាចប្តឹងទៅតុលាការ មានសមត្ថកិច្ចនៃព្រះរាជាណាចក្រកម្ពុជា។

**ជំពូកទី ១២  
ទោសប្បញ្ញត្តិ**



ប្រសិនបើបុគ្គលដែលមិនគោរពតាមបទប្បញ្ញត្តិនៃច្បាប់នេះ ត្រូវទទួលរងទណ្ឌកម្មតាមច្បាប់ រដ្ឋានគតិយុត្តជាធរមាននៃព្រះរាជាណាចក្រកម្ពុជា។

*(Handwritten mark)*

នីតិបុគ្គលក៏ត្រូវទទួលទណ្ឌកម្មស្របតាមច្បាប់និងលិខិតបទដ្ឋានគតិយុត្តជាធរមានផងដែរ ក្នុងករណីដែលមន្ត្រី បុគ្គលិក ឬភ្នាក់ងារក្រោមឱវាទរបស់ខ្លួន ធ្វើសកម្មភាពក្នុងក្របខ័ណ្ឌនៃការបំពេញ មុខងារខ្លួនដោយល្មើសនឹងបទប្បញ្ញត្តិនៃច្បាប់នេះ។

មន្ត្រីរាជការដែលអនុវត្តតួនាទីនិងភារកិច្ចរបស់ខ្លួនដោយល្មើសនឹងបទប្បញ្ញត្តិនៃច្បាប់នេះត្រូវ ទទួលរងទណ្ឌកម្មខាងវិន័យស្របតាមច្បាប់និងលិខិតបទដ្ឋានគតិយុត្តជាធរមាន ដោយមិនទាន់គិត ដល់ទោសព្រហ្មទណ្ឌនិងការទទួលខុសត្រូវផ្នែករដ្ឋប្បវេណីផ្សេងទៀត។

### **ជំពូកទី១៣**

### **អនុប្បញ្ញត្តិ**

#### **មាត្រា៤៧ .-**

ច្បាប់នេះមិនមានអានុភាពអនុវត្តចំពោះគម្រោងអាទិភាពដែលទទួលបានគោលការណ៍ អនុញ្ញាតពីរាជរដ្ឋាភិបាលមុនច្បាប់នេះចូលជាធរមាន។ យន្តការនិងនីតិវិធីនៃការរៀបចំអភិវឌ្ឍគម្រោង អាទិភាពនេះត្រូវបន្តរហូតដល់ចប់ ដោយផ្អែកតាមយន្តការនិងនីតិវិធីដែលបានអនុវត្តនៅមុនពេល ច្បាប់នេះចូលជាធរមាន។

ក្រៅតែពីបទប្បញ្ញត្តិទាក់ទងនឹងការដោះស្រាយវិវាទដូចមានចែងក្នុងជំពូកទី១១នៃច្បាប់នេះ បទប្បញ្ញត្តិដទៃទៀតនៃច្បាប់ស្តីពីភាពជាដៃគូរវាងរដ្ឋនិងឯកជនមិនមានអានុភាពអនុវត្តចំពោះ កិច្ចព្រមព្រៀងសម្បទាន ឬកិច្ចសន្យាដែលមានលក្ខណៈប្រហាក់ប្រហែលនឹងកិច្ចសន្យាភ.រ.ជ. ដែលបានចុះហត្ថលេខាមុនច្បាប់នេះចូលជាធរមាននោះទេ។

### **ជំពូកទី១៤**

### **អវសានប្បញ្ញត្តិ**

#### **មាត្រា៤៨ .-**

ច្បាប់ស្តីពីសម្បទានដែលត្រូវបានប្រកាសឱ្យប្រើដោយព្រះរាជក្រមលេខ នស/រកម/១០០៧/ ០២៧ ចុះថ្ងៃទី១៩ ខែតុលា ឆ្នាំ២០០៧ និងបទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍។



*(Handwritten mark)*

**មាត្រា ៤៩ .-**

ច្បាប់នេះត្រូវបានប្រកាសជាការប្រញាប់។

ថ្ងៃព្រហស្បតិ៍ ១៤ ខែ កក្កដា ឆ្នាំ ២០២១ ត្រីមាស ៣ ស. ២៥៦៥  
ធ្វើនៅព្រះបរមរាជវាំង ថ្ងៃទី ១៨ ខែ វិច្ឆិកា ឆ្នាំ ២០២១

២០២១.១១.២០

ន សីហមុនី

**នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី**



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី

បានចម្លងត្រឹមត្រូវតាមច្បាប់ដើម  
**ឧបនាយករដ្ឋមន្ត្រីប្រចាំការ ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ**  
**រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី**



**កិត្តិនីតិកោសលបណ្ឌិត មីន ឈិន**



**អគ្គបណ្ឌិតសភាចារ្យ អូន ព័ន្ធមុនីរ័ត្ន**



# ឧបសម្ព័ន្ធ១

## សទ្ទានុក្រម

១- **ការគាំទ្រពីរដ្ឋ** សំដៅដល់ជំនួយហិរញ្ញវត្ថុនិងជំនួយមិនមែនហិរញ្ញវត្ថុដែលរដ្ឋផ្តល់ ដើម្បីគាំទ្រការអនុវត្តគម្រោងក.រ.ជ.។ ការគាំទ្រពីរដ្ឋមានជាអាទិ៍ថវិកាសម្រាប់គម្រោងផ្ទាល់ដែល រាជរដ្ឋាភិបាលបានធានាចំណាយ(ដូចជាការឧបត្ថម្ភធន) កាតព្វកិច្ចបំណុលជាយថាហេតុ (ដូចជា កិច្ចធានាផ្សេងៗ) វិភាគទានជាទ្រព្យសម្បត្តិរដ្ឋនិងជំនួយក្នុងទម្រង់ផ្សេងទៀត។

២- **ការចុះកិច្ចសន្យាផ្ទាល់** សំដៅដល់វិធីសាស្ត្រលទ្ធកម្មជ្រើសរើសដៃគូឯកជន ដែលតម្រូវឱ្យចរចាកិច្ចសន្យាផ្ទាល់ជាមួយបេក្ខភាពដៃគូឯកជន ដើម្បីអនុវត្តគម្រោងក.រ.ជ.។

៣- **ការបំពេញផលហិរញ្ញវត្ថុ** សំដៅដល់ការគាំទ្រពីរដ្ឋមួយប្រភេទដែលជា ការឧបត្ថម្ភធនដោយផ្ទាល់ដល់ការចំណាយមូលធនក្រោមក្របខ័ណ្ឌគម្រោងក.រ.ជ. ដើម្បីបង្កើន ផលចំណេញផ្នែកហិរញ្ញវត្ថុរបស់គម្រោងនោះចំពោះដៃគូឯកជន។

៤- **ការសិក្សាសមិទ្ធិលទ្ធភាព** សំដៅដល់ការសិក្សាអំពីលទ្ធភាពអនុវត្តកិច្ចលទ្ធកម្ម និងអនុវត្តគម្រោងតាមយន្តការក.រ.ជ.។ ការសិក្សាសមិទ្ធិលទ្ធភាពត្រូវមានការពិនិត្យលើទិដ្ឋភាព បច្ចេកទេស ច្បាប់ ទីផ្សារ ពាណិជ្ជកម្ម សេដ្ឋកិច្ច ហិរញ្ញវត្ថុ បរិស្ថាន និងសង្គម ព្រមទាំងមាន ការវិភាគលើជម្រើសប្រភេទគម្រោងក.រ.ជ. ការវាយតម្លៃហានិភ័យនានា ការបែងចែកការទទួល បន្ទុកលើហានិភ័យរវាងភាគីរដ្ឋនិងដៃគូឯកជន និងការវាយតម្លៃលើតម្រូវការនៃការគាំទ្រពីរដ្ឋ។

៥- **កិច្ចព្រមព្រៀងនៃកម្ម** សំដៅដល់កិច្ចព្រមព្រៀងដែលគូភាគីនៃកិច្ចសន្យាក.រ.ជ. និងក្រុមហ៊ុនមានគោលបំណងពិសេសត្រូវចុះហត្ថលេខាដោយអនុលោមតាមច្បាប់និងលិខិតបទដ្ឋាន គតិយុត្តជាធរមាននៃព្រះរាជាណាចក្រកម្ពុជា ដើម្បីផ្ទេរសិទ្ធិនិងកាតព្វកិច្ចទាំងស្រុងរបស់ដៃគូឯកជន ក្នុងកិច្ចសន្យាក.រ.ជ. ជូនក្រុមហ៊ុនមានគោលបំណងពិសេស ដោយរក្សាខនិងលក្ខខណ្ឌនៃកិច្ចសន្យា ក.រ.ជ. ដដែល។

៦- **កិច្ចព្រមព្រៀងបន្ទាប់បន្សំ** សំដៅដល់កិច្ចព្រមព្រៀងដែលបានធ្វើឡើងរវាង ដៃគូឯកជននិងអ្នកម៉ៅការ ដើម្បីអនុវត្តកាតព្វកិច្ចរបស់ដៃគូឯកជន តាមខនិងលក្ខខណ្ឌ ដូចមាន ចែងក្នុងកិច្ចសន្យាក.រ.ជ.។ ស្ថាប័នសាមីមិនតម្រូវឱ្យចុះហត្ថលេខាលើកិច្ចព្រមព្រៀងបន្ទាប់បន្សំនោះ ទេ ប៉ុន្តែត្រូវពិនិត្យនិងផ្តល់យោបល់លើកិច្ចព្រមព្រៀងនោះ ដើម្បីធានាសង្គតិភាពជាមួយនិងខនិង លក្ខខណ្ឌនៃកិច្ចសន្យាក.រ.ជ.។

៧- **កិច្ចព្រមព្រៀងពាក់ព័ន្ធនឹងការអនុវត្តគម្រោងក.រ.ជ.** សំដៅដល់ កិច្ចព្រមព្រៀងដែលបានធ្វើឡើងរវាងស្ថាប័នសាធារណៈ ជាភាគីនៃកិច្ចព្រមព្រៀងជាមួយដៃគូឯកជន ដើម្បីគាំទ្រដល់ការអនុវត្តគម្រោងក.រ.ជ. ពាក់ព័ន្ធជាអាទិ៍នឹងការសាងសង់ ហិរញ្ញប្បទាន ផ្នែកផ្សេងៗនៃការថែទាំ។



៨- **កិច្ចព្រមព្រៀងសម្បទាន** សំដៅដល់កិច្ចព្រមព្រៀងស្របតាមច្បាប់ស្តីពីសម្បទាន។

៩- **កិច្ចសន្យាភាពជាដៃគូរវាងរដ្ឋនិងឯកជន** សំដៅដល់កិច្ចព្រមព្រៀងរវាងស្ថាប័នសាមីនិងដៃគូឯកជន ដែលមានចែងនូវខនិងលក្ខខណ្ឌសម្រាប់អនុវត្តគម្រោងក.រ.ជ.។ ប្រភេទគម្រោងក.រ.ជ.ទូទៅ សម្រាប់ជាមូលដ្ឋានក្នុងការកំណត់ទម្រង់នៃកិច្ចសន្យាក.រ.ជ. មានចែងក្នុងឧបសម្ព័ន្ធបន្តនៃច្បាប់នេះ។

១០- **ក្រុមហ៊ុនមានគោលបំណងពិសេស** សំដៅដល់សហគ្រាសដែលត្រូវបង្កើតឡើងនៅព្រះរាជាណាចក្រកម្ពុជា ដោយវិនិយោគិន ស្របតាមខនិងលក្ខខណ្ឌនៃកិច្ចសន្យាក.រ.ជ. ដោយអនុលោមតាមមាត្រា២២នៃច្បាប់នេះ ដើម្បីធ្វើជាដៃគូឯកជនក្នុងកិច្ចសន្យាក.រ.ជ. ក្នុងការអនុវត្តគម្រោងក.រ.ជ.។

១១- **គម្រោងផ្តួចផ្តើមដោយរដ្ឋ** សំដៅដល់គម្រោងដែលត្រូវបានស្នើឡើងរៀបចំនិងការពារដោយស្ថាប័នសាមីនិងមានសក្តានុពលអនុវត្តតាមយន្តការក.រ.ជ.។ ប្រសិនបើគម្រោងនេះត្រូវបានអនុម័តដោយរាជរដ្ឋាភិបាល ស្ថាប័នសាមីនឹងត្រូវចេញសេចក្តីជូនដំណឹងអំពីការអញ្ជើញដាក់សំណើគម្រោង ដើម្បីជ្រើសរើសដៃគូឯកជន ដោយអនុលោមតាមជំពូកទី៦នៃច្បាប់នេះ។

១២- **គម្រោងផ្តួចផ្តើមដោយឯកជន** សំដៅដល់គម្រោងដែលមានសក្តានុពលអនុវត្តតាមយន្តការក.រ.ជ. ត្រូវបានស្នើឡើងដោយវិស័យឯកជន តាមរយៈស្ថាប័នសាមី។

១៣- **គម្រោងហេដ្ឋារចនាសម្ព័ន្ធសាធារណៈ** សំដៅដល់គំនូរប្លង់ ការសាងសង់ការថែទាំ ឬការធ្វើអាជីវកម្មនៃសំណង់ហេដ្ឋារចនាសម្ព័ន្ធថ្មី ឬការធ្វើទំនើបការរូបនីយកម្ម ការពង្រីកការគ្រប់គ្រង ឬការធ្វើអាជីវកម្មនៃសំណង់ហេដ្ឋារចនាសម្ព័ន្ធដែលមានស្រាប់។

១៤- **គម្រោងសេវាសាធារណៈ** សំដៅដល់សេវាដែលត្រូវផ្តល់ដោយស្ថាប័នសាធារណៈតាមមុខងារនិងភារកិច្ចជាធរមាន ក្នុងគោលដៅបម្រើផលប្រយោជន៍សាធារណៈ ជូនដល់សាធារណជនជារូបវន្តបុគ្គលឬនីតិបុគ្គល។ សកម្មភាពនេះអាចកាន់កាប់ដោយរដ្ឋខ្លួនឯងឬអាចប្រគល់ឱ្យឯកជនកាន់កាប់ ប៉ុន្តែស្ថិតក្រោមការត្រួតពិនិត្យរបស់រដ្ឋ។

១៥- **គម្រោងភាពជាដៃគូរវាងរដ្ឋនិងឯកជន** សំដៅដល់គម្រោងអភិវឌ្ឍហេដ្ឋារចនាសម្ព័ន្ធសាធារណៈនិង/ឬគម្រោងផ្តល់សេវាសាធារណៈ ដែលអនុវត្តក្រោមក្របខ័ណ្ឌកិច្ចសន្យាក.រ.ជ. ដោយអនុលោមតាមច្បាប់នេះ។

១៦- **ដៃគូឯកជន** សំដៅដល់បុគ្គលដែលបានចុះកិច្ចសន្យាក.រ.ជ. ជាមួយស្ថាប័នក្នុងករណីក្រុមហ៊ុនមានគោលបំណងពិសេស ត្រូវបានបង្កើតឡើងដោយអនុលោមតាមមាត្រា២២នៃច្បាប់នេះ ដៃគូឯកជនសំដៅដល់ក្រុមហ៊ុនមានគោលបំណងពិសេសនេះវិញ។

១៧- **តម្លៃនៃលុយ** សំដៅដល់ផលចំណេញដែលអាចកើតឡើងចំពោះរដ្ឋ ដោយសារការអនុវត្តគម្រោងណាមួយ តាមរយៈយន្តការក.រ.ជ. ជាជាងតាមរយៈលទ្ធកម្មសាធារណៈ។



*[Handwritten signature]*

ផលចំណេញនេះអាចវាយតម្លៃ តាមរយៈការវិភាគតាមបែបគុណភាពនិង/ឬតាមបែបបរិមាណលើ ផលប្រយោជន៍និងចំណាយរបស់រដ្ឋ ក្នុងអាយុកាលទាំងស្រុងនៃគម្រោង។ គោលការណ៍ណែនាំ សម្រាប់ការវាយតម្លៃនេះ ត្រូវកំណត់ដោយរាជរដ្ឋាភិបាល។

**១៨- ទីប្រឹក្សា** សំដៅដល់ក្រុមហ៊ុនទីប្រឹក្សា ជំនាញការ និង/ឬអ្នកផ្តល់សេវាដែលមាន បទពិសោធន៍ ជាអាទិ៍ផ្នែកហិរញ្ញវត្ថុ ច្បាប់ និងបច្ចេកទេស ក្នុងការរៀបចំអភិវឌ្ឍ និងអនុវត្តគម្រោង ក.រ.ជ.។

**១៩- ទ្រព្យសម្បត្តិគម្រោង** សំដៅដល់ហេដ្ឋារចនាសម្ព័ន្ធរូបវន្តប្រព័ន្ធដែលនឹង ត្រូវសាងសង់និង/ឬប្រតិបត្តិការ ក្រោមក្របខ័ណ្ឌកិច្ចសន្យាក.រ.ជ. ដើម្បីផ្តល់សេវាសាធារណៈដោយ ផ្ទាល់ឬដោយប្រយោល។

**២០- បញ្ជីគម្រោងអាទិភាពក្នុងក្របខ័ណ្ឌគម្រោងក.រ.ជ.** សំដៅដល់បញ្ជី គម្រោងមានលក្ខណសម្បត្តិគ្រប់គ្រាន់ដែលជាគម្រោងស្ថាប័នសាមីបានធ្វើអត្តសញ្ញាណកម្មនិង អាទិភាវូបនីយកម្ម រួចបានជ្រើសរើសដោយក្រសួងសេដ្ឋកិច្ចនិងហិរញ្ញវត្ថុ ស្របតាមមាត្រា១០នៃ ច្បាប់នេះ។

**២១- ភាពងាយស្រួលនៃការងារ** សំដៅដល់កិច្ចព្រមព្រៀងរវាងភាគីរដ្ឋនិង ដៃគូឯកជន ដើម្បីធ្វើការងារស្តារ ជួសជុល ពង្រីក សាងសង់ ប្រតិបត្តិការនិង/ឬថែទាំលើហេដ្ឋារចនា សម្ព័ន្ធសាធារណៈ ឬទ្រព្យសម្បត្តិគម្រោង ឬដើម្បីផ្តល់សេវាសាធារណៈ ក្នុងអំឡុងពេលកំណត់ណា មួយ។ ក្នុងកិច្ចព្រមព្រៀងនេះ ដៃគូឯកជនត្រូវធ្វើការវិនិយោគ ទទួលបន្ទុកហានិភ័យមួយចំណែកនិង ទទួលអត្ថប្រយោជន៍ផ្នែកទៅលើសមិទ្ធកម្ម តាមខនិងលក្ខខណ្ឌ ដូចមានចែងក្នុងកិច្ចសន្យាក.រ.ជ.។

**២២- ម្ចាស់សំណើគម្រោងផ្តួចផ្តើមដោយឯកជន** សំដៅដល់បុគ្គលដែល រៀបចំសំណើគម្រោងផ្តួចផ្តើមដោយឯកជន ដោយអនុលោមតាមមាត្រា២៣នៃច្បាប់នេះ។

**២៣- មូលនិធិអភិវឌ្ឍន៍គម្រោង** សំដៅដល់យន្តការគាំទ្រផ្នែកហិរញ្ញវត្ថុ ដែល ប្រើប្រាស់ថវិកាជាតិនិងថវិកាពីប្រភពស្របច្បាប់ផ្សេងទៀត ដើម្បីផ្តល់ហិរញ្ញប្បទានសម្រាប់ចំណាយ លើការសិក្សារៀបចំអភិវឌ្ឍគម្រោង ធ្វើកិច្ចលទ្ធកម្មនិងការងារពាក់ព័ន្ធផ្សេងទៀត ដែលត្រូវកំណត់ ដោយរាជរដ្ឋាភិបាល។

**២៤- វិនិយោគិន** សំដៅដល់បុគ្គលដែលផ្តល់ហិរញ្ញប្បទានជាភាគទុនដល់ដៃគូ ឯកជន ដើម្បីអនុវត្តកិច្ចសន្យាក.រ.ជ. ដោយអនុលោមតាមច្បាប់និងលិខិតបទដ្ឋានគតិយុត្តជាធរមាន នៃព្រះរាជាណាចក្រកម្ពុជា។

**២៥- សិទ្ធិចូលអន្តរាគមន៍** សំដៅដល់សិទ្ធិដែលផ្តល់ជូនដល់អ្នកផ្តល់ប្រាក់កម្ចីនិង/ រដ្ឋាភិបាល ដើម្បីចូលគ្រប់គ្រងកិច្ចសន្យាក.រ.ជ. ក្នុងរយៈពេលណាមួយ ក្នុងករណីដែលដៃគូ ឬក្រុមហ៊ុនមានគោលបំណងពិសេស មិនបានបំពេញកាតព្វកិច្ចរបស់ខ្លួនដែលប៉ះពាល់ ដល់សុវត្ថិភាពនៃការអនុវត្តគម្រោងក.រ.ជ.។



**២៦- សិទ្ធិប្រក្សក្ស** សំដៅដល់សិទ្ធិដែលមាននិយមន័យដូចបានកំណត់នៅក្នុង ក្រមរដ្ឋប្បវេណី។

**២៧- ស្ថាប័នសាមី** សំដៅដល់ក្រសួងស្ថាប័ន អង្គភាពសាធារណៈប្រហាក់ប្រហែល គ្រឹះស្ថានសាធារណៈរដ្ឋបាល សហគ្រាសសាធារណៈ និងរដ្ឋបាលថ្នាក់ក្រោមជាតិ ដែលទទួលខុសត្រូវ ចំពោះការអភិវឌ្ឍគម្រោងនិង/ឬដែលដើរតួជាភាគីរដ្ឋក្នុងការចុះកិច្ចសន្យាភ.រ.ជ. ជាមួយនឹងដៃគូ ឯកជនសម្រាប់ការអនុវត្តគម្រោងភ.រ.ជ.។

**២៨- សំណើគម្រោងផ្តួចផ្តើមដោយឯកជន** សំដៅដល់ការស្នើសុំជាលាយ លក្ខណ៍អក្សររបស់ម្ចាស់សំណើគម្រោងផ្តួចផ្តើមដោយឯកជនជូនចំពោះស្ថាប័នសាមី ដើម្បីរៀបចំ អភិវឌ្ឍគម្រោងថ្មីជាគម្រោងភ.រ.ជ. ដែលផ្តល់នូវទស្សនាទានថ្មី បច្ចេកវិទ្យាថ្មី ឬនវានុវត្តន៍ ដល់ ព្រះរាជាណាចក្រកម្ពុជា។

**២៩- អ្នកម៉ៅការ** សំដៅដល់ក្រុមហ៊ុនម៉ៅការ អ្នកផ្គត់ផ្គង់ ឬអ្នកផ្តល់សេវា ដែល បានជ្រើសរើសដោយដៃគូឯកជន ដើម្បីគាំទ្រដល់ការអនុវត្តកិច្ចសន្យាភ.រ.ជ.។



## ឧបសម្ព័ន្ធ២

### ប្រភេទគម្រោងក.រ.ជ. ដែលមានការប្រើប្រាស់ជាទូទៅ

១- **សាលសង់ ធ្វើប្រតិបត្តិការ និងឆ្នេរ** : ស្ថាប័នសាមីផ្តល់សិទ្ធិជូនដៃគូឯកជន ដើម្បី រចនាប្លង់ ហិរញ្ញប្បទាន សាងសង់ ធ្វើប្រតិបត្តិការ និងថែទាំទ្រព្យសម្បត្តិគម្រោង ហើយប្រមូលកម្រៃ សេវាថ្លៃប្រើប្រាស់ ថ្លៃឈ្នួល និងថ្លៃផ្សេងទៀត ពីអ្នកប្រើប្រាស់ហេដ្ឋារចនាសម្ព័ន្ធឬអ្នកប្រើប្រាស់ សេវា របស់គម្រោង ក្នុងរយៈពេលដូចបានកំណត់ក្នុងកិច្ចសន្យាភ.រ.ជ.។ ក្រោយពីការបញ្ចប់រយៈពេល នៃ កិច្ចសន្យា ដៃគូឯកជនត្រូវផ្ទេរសិទ្ធិនិងអត្ថប្រយោជន៍ដែលជាប់ពាក់ព័ន្ធនឹងគម្រោង ព្រមទាំង ទ្រព្យសម្បត្តិគម្រោងឱ្យទៅស្ថាប័នសាមីវិញ ដោយអនុលោមតាមខនិងលក្ខខណ្ឌ ដូចមានចែង ក្នុងកិច្ចសន្យាភ.រ.ជ.។ ប្រភេទគម្រោងក.រ.ជ. ដែលមានទម្រង់បែបប្រភេទគម្រោងសាងសង់ ធ្វើ ប្រតិបត្តិការ និងផ្ទេរដែរ មានជាអាទិ៍៖

- **សាលសង់ ជួល និងឆ្នេរ** : ដៃគូឯកជនត្រូវរចនាប្លង់ ហិរញ្ញប្បទាន និងសាងសង់ ទ្រព្យសម្បត្តិគម្រោង ហើយបន្ទាប់មកដាក់ទ្រព្យសម្បត្តិគម្រោងនោះជួលទៅឱ្យស្ថាប័នសាមីវិញ ដោយទទួលបានកម្រៃ ដូចមានចែងក្នុងកិច្ចសន្យាភ.រ.ជ.។ ប្រភេទគម្រោងនេះរក្សាលក្ខខណ្ឌផ្សេង ទៀតនៃប្រភេទគម្រោងសាងសង់ ធ្វើប្រតិបត្តិការ និងផ្ទេរ នៅដដែល។

- **សាលសង់ ឆ្នេរ និងធ្វើប្រតិបត្តិការ** : ក្រោយពេលបញ្ចប់ការងារសាងសង់ ទ្រព្យសម្បត្តិគម្រោង ដៃគូឯកជនត្រូវផ្ទេរកម្មសិទ្ធិទ្រព្យសម្បត្តិគម្រោងនោះ ទៅឱ្យស្ថាប័នសាមីជា មុនសិន។ ប្រភេទគម្រោងនេះរក្សាលក្ខខណ្ឌផ្សេងទៀតនៃប្រភេទគម្រោងសាងសង់ ធ្វើប្រតិបត្តិការ និងផ្ទេរនៅដដែល។

២- **សាលសង់ ធ្វើជាម្ចាស់កម្មសិទ្ធិ ធ្វើប្រតិបត្តិការ និងឆ្នេរ** : ស្ថាប័នសាមីផ្តល់ សិទ្ធិជូនដៃគូឯកជន ដើម្បីរចនាប្លង់ ហិរញ្ញប្បទាន សាងសង់ ធ្វើប្រតិបត្តិការ និងថែទាំទ្រព្យសម្បត្តិ គម្រោង ហើយប្រមូលកម្រៃសេវា ថ្លៃប្រើប្រាស់ ថ្លៃឈ្នួល និងថ្លៃផ្សេងទៀត ពីអ្នកប្រើប្រាស់ហេដ្ឋា រចនាសម្ព័ន្ធ ឬអ្នកប្រើប្រាស់សេវារបស់គម្រោង ក្នុងរយៈពេលដូចបានកំណត់ក្នុងកិច្ចសន្យាភ.រ.ជ.។ ប្រភេទគម្រោងសាងសង់ ធ្វើជាម្ចាស់កម្មសិទ្ធិ ធ្វើប្រតិបត្តិការ និងឆ្នេរ ខុសពីប្រភេទគម្រោងសាងសង់ ធ្វើជាម្ចាស់កម្មសិទ្ធិ ធ្វើប្រតិបត្តិការ និងឆ្នេរ ត្រង់ដៃគូឯកជនធ្វើជាម្ចាស់កម្មសិទ្ធិទ្រព្យសម្បត្តិ គម្រោងក្នុងរយៈពេលនៃកិច្ចសន្យា។ ក្រោយពីការបញ្ចប់រយៈពេលនៃកិច្ចសន្យា ដៃគូឯកជនត្រូវផ្ទេរ សិទ្ធិនិងអត្ថប្រយោជន៍ដែលជាប់ពាក់ព័ន្ធនឹងគម្រោង ព្រមទាំងទ្រព្យសម្បត្តិគម្រោងទៅឱ្យស្ថាប័ន សាមីវិញ ដោយអនុលោមតាមខនិងលក្ខខណ្ឌដូចមានចែងក្នុងកិច្ចសន្យាភ.រ.ជ.។

**សាលសង់ ធ្វើជាម្ចាស់កម្មសិទ្ធិ និងធ្វើប្រតិបត្តិការ** : ស្ថាប័នសាមីផ្តល់សិទ្ធិ ជូនដៃគូឯកជន ដើម្បីរចនាប្លង់ ហិរញ្ញប្បទាន សាងសង់ ធ្វើជាម្ចាស់កម្មសិទ្ធិ និងធ្វើប្រតិបត្តិការលើ ទ្រព្យសម្បត្តិគម្រោងជាអចិន្ត្រៃយ៍ ឬក្នុងរយៈពេលមិនកំណត់ ស្របតាមខនិងលក្ខខណ្ឌ ដូចមាន ចែងក្នុងកិច្ចសន្យាភ.រ.ជ.។ ដៃគូឯកជនមានសិទ្ធិប្រើប្រាស់ទ្រព្យសម្បត្តិគម្រោងជាលក្ខណៈពាណិជ្ជកម្ម



១២

ហើយមានសិទ្ធិប្រមូលកម្រៃនិងចំណូលផ្សេងទៀត ពីអ្នកប្រើប្រាស់ហេដ្ឋារចនាសម្ព័ន្ធឬអ្នកប្រើប្រាស់សេវារបស់គម្រោង។ ប្រភេទគម្រោងក.រ.ជ. ដែលមានទម្រង់បែបប្រភេទគម្រោងសាងសង់ ធ្វើជាម្ចាស់កម្មសិទ្ធិ និងធ្វើប្រតិបត្តិការដែរ មានជាអាទិ៍៖

- **ស្ថានីតិសម្បទា ធ្វើជាម្ចាស់កម្មសិទ្ធិ និងធ្វើប្រតិបត្តិការ** : ប្រភេទគម្រោងនេះមានលក្ខខណ្ឌដូចប្រភេទគម្រោងសាងសង់ ធ្វើជាម្ចាស់កម្មសិទ្ធិ និងធ្វើប្រតិបត្តិការដែរ តែដៃគូឯកជនត្រូវទទួលសិទ្ធិកាន់កាប់ទ្រព្យសម្បត្តិគម្រោងដែលមានស្រាប់ដើម្បីធ្វើការស្ថានីតិសម្បទានៃទ្រព្យសម្បត្តិគម្រោងនោះ។

- **ទំនើបភាវូបនីយកម្ម ធ្វើជាម្ចាស់កម្មសិទ្ធិ និងធ្វើប្រតិបត្តិការ** : ប្រភេទគម្រោងនេះមានលក្ខខណ្ឌដូចប្រភេទគម្រោងសាងសង់ ធ្វើជាម្ចាស់កម្មសិទ្ធិ និងធ្វើប្រតិបត្តិការដែរ តែដៃគូឯកជនត្រូវទទួលសិទ្ធិកាន់កាប់ទ្រព្យសម្បត្តិគម្រោងដែលមានស្រាប់ដើម្បីធ្វើទំនើបភាវូបនីយកម្មលើទ្រព្យសម្បត្តិគម្រោងនោះ។

**៤- កិច្ចព្រមព្រៀងស្តីពីការគ្រប់គ្រង/កិច្ចព្រមព្រៀងស្តីពីប្រតិបត្តិការ និងការថែទាំ** : ដៃគូឯកជនត្រូវផ្តល់សេវាកម្មប្រចាំថ្ងៃ ដែលពាក់ព័ន្ធនឹងការធ្វើប្រតិបត្តិការ និងការថែទាំលើទ្រព្យសម្បត្តិគម្រោងដែលមានស្រាប់ ឬទ្រព្យសម្បត្តិរដ្ឋផ្សេងទៀត ដែលជាកម្មសិទ្ធិរបស់ស្ថាប័នសាមី ដោយទទួលបានកម្រៃសេវាពីស្ថាប័នសាមីឬភាគីផ្សេងទៀត ស្របតាមខនិងលក្ខខណ្ឌ ដូចមានចែងក្នុងកិច្ចសន្យាក.រ.ជ.។ ជាទូទៅ កិច្ចសន្យាបែបនេះមិនតម្រូវឱ្យដៃគូឯកជនចំណាយមូលធនរបស់ខ្លួនដើម្បីធ្វើការវិនិយោគនិងមិនផ្តល់កម្មសិទ្ធិលើទ្រព្យសម្បត្តិគម្រោង ឬទ្រព្យសម្បត្តិរដ្ឋណាមួយជូនដៃគូឯកជនឡើយ។ ក្នុងករណីដែលគម្រោងតម្រូវឱ្យដៃគូឯកជនចំណាយមូលធនរបស់ខ្លួន ដើម្បីធ្វើការវិនិយោគនោះ ដៃគូឯកជនអាចរំលស់ថ្លៃដើមនៃការវិនិយោគនេះតាមរយៈការទូទាត់ពីស្ថាប័នសាមីឬភាគីផ្សេងទៀត តាមខនិងលក្ខខណ្ឌដូចមានចែងក្នុងកិច្ចសន្យាក.រ.ជ.។

**៥- រចនាប្លង់ សាលសង់ ហិរញ្ញប្បទាន ធ្វើប្រតិបត្តិការ និងថែទាំ** : ស្ថាប័នសាមីផ្តល់សិទ្ធិជូនដៃគូឯកជន ដើម្បីរចនាប្លង់ សាងសង់ ហិរញ្ញប្បទាន ផ្តល់សេវាកម្មប្រតិបត្តិការ និងសេវាកម្មថែទាំ ចំពោះទ្រព្យសម្បត្តិគម្រោង ដោយអនុលោមតាមខនិងលក្ខខណ្ឌ ដូចមានចែងក្នុងកិច្ចសន្យា ក.រ.ជ.។ ដៃគូឯកជនមានសិទ្ធិប្រមូលប្រាក់ចំណូល ពីការផ្តល់សេវាកម្មខាងលើ តាមរយៈការទូទាត់ពីស្ថាប័នសាមី ឬភាគីផ្សេងទៀត តាមខនិងលក្ខខណ្ឌ ដូចមានចែងក្នុងកិច្ចសន្យាក.រ.ជ.។ ក្រោយពីការបញ្ចប់រយៈពេលនៃកិច្ចសន្យា ដៃគូឯកជនត្រូវផ្ទេរទ្រព្យសម្បត្តិគម្រោងទៅឱ្យស្ថាប័នសាមីវិញ។

**៦- រចនាប្លង់ សាលសង់ និងជួល** : ស្ថាប័នសាមីផ្តល់សិទ្ធិជូនដៃគូឯកជនដើម្បីរចនាប្លង់ ផ្តល់សេវាកម្មប្រតិបត្តិការ និងសេវាកម្មថែទាំ ចំពោះទ្រព្យសម្បត្តិគម្រោងពីស្ថាប័នសាមី ធ្វើប្រតិបត្តិការ និងសេវាកម្មថែទាំ តាមខនិងលក្ខខណ្ឌ ដូចមានចែងក្នុងកិច្ចសន្យាក.រ.ជ.។

**ប្រភេទគម្រោងក.រ.ជ.ផ្សេងទៀត**។

